

## موسمِ گل

”کیا بات ہے بڑی خوش نظر آرہی ہو؟“ فارینہ کے اس جملے پر ہم سب ہی نے چونک کر نمرہ کی طرف دیکھا تھا۔ بتیسی کی نمائش کرتی وہ ہمیشہ کی طرح زہر بھی لگ رہی تھی۔

”بھئی کیوں نہ خوش ہو۔ خیر سے ہماری نمرہ کی بات جو چکی ہو گئی ہے۔ اس سنڈے کولڈ کے والے انگوٹھی پہنانے آرہے ہیں۔ لڑکا امریکہ میں سیٹل ہے۔ M.S.C کر رکھا ہے۔ بڑی ویل آف فیملی کو بیلوگ کرتا ہے۔“ سیما کی اس بات سے ہم چاروں ہی کے تن بدن میں آگ لگ گئی تھی۔ نمرہ بیگم زبردستی شرماتے کی کوشش کرتی ہوئیں، اپنے دوپٹے کے پلو کو موڑ رہی تھیں۔

”ہمارے گروپ میں سب ہی کی نیا پارلنگ گئی۔ تم لوگ کب خوش خبری سنا رہی ہو۔ پوری کلاس میں صرف تم لوگوں ہی کا گروپ بچا ہے، جس میں سب چھڑے چھانٹ پھر رہے ہیں۔“ دل تو ہمارے پہلے ہی جل رہے تھے۔ مزید کسر عظمیٰ کے اس جملے نے پوری کر دی تھی۔

”چلو عظمیٰ! کیمسٹری کا پریکٹیکل اینڈینٹ نہیں کرنا کیا۔“ نمرہ نے ہمارے چہرے کے زاویوں سے شاید اندازہ لگا لیا تھا کہ اب یہاں ایک عدد معرکہ چھڑنے والا ہے۔ اس لیے پہلے ہی اپنے گروپ کو لے کر وہاں سے چل دی اور ہم چاروں شدید طیش کے عالم میں کھڑے ایک دوسرے کو گھورتے رہے۔

”سچتھی کیا ہے یہ عظمیٰ خود کو؟۔ مومو کے غصیلے انداز پر مجھے سخت تاؤ آیا۔

”اس کے سامنے تو چپ منہ بند کیے کھڑی تھیں۔ کیسے وہ ہم سب کو منہ پر ڈھیل کر کے چل دی اور ہم کھڑے منہ دیکھتے رہے۔ لعنت ہے ہم چاروں پر۔“ میں نے مٹھیاں بھیج کر اپنے غصے کو کنٹرول کرنے کی کوشش کی۔ فارینہ اور نگار چپ چاپ منہ لٹکائے کھڑی تھیں۔ انہوں نے ہم دونوں کی گفتگو پر کوئی دھیان نہیں دیا تھا۔

”تم دونوں کو کیا ہوا ہے۔ یہ بت بنی کیوں کھڑی ہو۔“ میں نے فارینہ اور نگار کی طرف بغور دیکھتے ہوئے کہا۔

”یاروہ ٹھیک تو کہہ رہی تھی۔ پوری کلاس میں صرف ہمارا ہی گروپ وہ بد قسمت گروپ ہے جس کا کوئی بھی ممبر ابھی تک ”شدہ“ نہیں ہوا۔“

”یہ ”شدہ“ سے آپ کی کیا مراد ہے، وضاحت کرنا پسند فرمائیں گی۔“ میں نے نگار سے سوال کیا۔

”اوائے جاہل اردو میں سابتے لاحتے نہیں پڑھے کیا۔ شدہ سے مراد ہے مگنی، شادی، نکاح شدہ، شادی شدہ، وغیرہ وغیرہ۔“ مومو نے

میری عقل پر ماتم کیا تھا۔ فارینہ خاموش بیٹھی گھاس نوچ رہی تھی۔ ایسا لگ رہا تھا۔ نمرہ کی مگنی کا سب سے زیادہ صدمہ اسے ہی ہوا ہے۔

”چل میری جان، اب اتنا ادا اس مت ہو۔ چلو آج نمرہ کی مگنی کے غم میں ہم سب مومو کی طرف سے کولڈ ڈرنگ اور سینڈوچز سے فیض

یاب ہوں گے۔“ اپنی بات مکمل کرتے ہی میں کپڑے جھاڑتے ہوئے کھڑی ہو گئی تھی، جبکہ مومو بیٹھی مجھے خطرناک تیوروں سے گھور رہی تھی۔  
 ”کل بھی تم لوگوں کو میں نے پیسی بلوائی تھی۔ یہ کوئی انصاف ہے۔“ مومو نے صدائے احتجاج بلند کرنے کی کوشش کی، جسے ہم سب نے  
 بے دردی سے چکل دیا۔

”ہاں تو ہم سب میں سب سے موٹی مرغی بھی تم ہو۔ یہاں تو پاکٹ منی اتنی ملتی ہے کہ مبینے کے پندرہ دن ہی سکون سے گزر پاتے ہیں۔  
 مجھے تمہارے جتنی پاکٹ منی ملتی ہو تو باقاعدہ اپنی دوستوں کا ماہانہ وظیفہ باندھ دیتی، مگر افسوس“۔ فارینہ کے شرارتی انداز پر ہم سب ہی ہنس پڑے  
 تھے، سوائے مومو کے۔

کچھ دیر بعد ہم چاروں کو لڈڈر تک اور سینڈوچز سے لطف اندوز ہوتے ہوئے اپنا ”غم غلط“ کرنے کی کوشش کر رہے تھے۔



ہم چاروں بچپن کی سہیلیاں ہیں۔ میں اور مومو تو پہلے دن اسکول بھی ایک ساتھ گئے تھے۔ یہ بات ظاہر ہے، مجھے میا نے بتائی ہے۔  
 ہمارا ایک ساتھ ایڈمیشن ہوا تھا۔ مومو ہمارے برابر والے گھر میں رہتی ہے۔ میا اور آئی کی شروع ہی سے بہت اچھی دوستی ہے۔ مونیووری میں  
 فارینہ بھی ہمارے ساتھ شامل ہو گئی۔ وہ بھی ہمارے گھر کے قریب ہی رہا کرتی تھی۔ فرسٹ سینڈرڈ میں پہنچے تو نگار سے ملاقات ہوئی۔ وہ بڑی  
 لڑاکا اور جھگڑالو لڑکی تھی۔ شروع شروع میں ہم لوگوں کی اس کے ساتھ بہت لڑائیاں ہوئیں، مگر پھر پتا نہیں کیسے وہ بھی ہمارے گروپ میں شامل  
 ہو گئی۔ وہ دن اور آج کا دن ہم چاروں کی دوستی میں کبھی کوئی دراڑ نہیں آئی۔ چھوٹی موٹی جھڑپوں سے قطع نظر ہم لوگ آپس میں کبھی نہیں لڑے۔  
 میٹرک کے بعد ایک ساتھ انٹر میں ایڈمیشن لیا۔ فارینہ پری میڈیکل گروپ میں نہیں آنا چاہتی تھی۔ اس کا انٹرسٹ کامرس کی طرف تھا، مگر ہم  
 لوگوں نے مجبور کر کے زبردستی اسے بائیولوجی رکھنے پر آمادہ کیا تھا۔ تھرڈ ایئر کا امتحان دے کر ہم لوگ تازہ تازہ فور تھ ایئر میں آئے تھے۔ نمرہ  
 لوگوں سے ہماری کبھی بھی نہیں بنتی تھی۔ ہمارے اور ان کے گروپ کے درمیان اکثر حالت جنگ رہا کرتی تھی۔ وجہ اس کی یہ تھی کہ شروع ہی سے  
 اسکول اور پھر کالج میں ہمیشہ ہر جگہ ہم لوگوں کی دادا گیری چلی تھی۔ ہمارا گروپ تو پیدا ہی لیڈر شپ کے لیے ہوا تھا اور نمرہ لوگوں نے کیونکہ  
 شروع وقت سے ہمارا مقابلہ کرنے کی پالیسی اختیار کی تھی تو ہم کیوں پیچھے رہتے۔ رُی تو وہ لوگ ویسے بھی لگا کرتی تھیں، مگر آج کا ان کا طعنہ تو  
 ہمیشہ سے زیادہ بُرا لگا تھا۔ انہوں نے ہماری غیرت کو لاکا رہا تھا۔ مجھے تو خیر منگنی یا شادی کا کوئی خاص شوق نہیں تھا، مگر فارینہ کو منگنی کا بڑا ہی شوق  
 تھا۔ ہماری کلاس میں جب بھی کسی لڑکی کی انگلی جمنٹ ہوتی اور وہ اگلے دن اتر اتر کر سب کو منگنی کھلاتی اپنی منگنی کی خوش خبری سناتی پھر رہی  
 ہوتی۔ اس وقت فارینہ کی رونی شکل دیکھنے سے تعلق رکھتی تھی۔



”نمرہ! تمہیں تمہارے سر نے رنگ پہنائی تھی“۔ نگار نے بڑی سنجیدگی اور بردباری سے تصویروں پر نظر میں جمائے نمرہ سے سوال کیا  
 تھا۔ اس سنجیدگی کے پیچھے کتنی مکاری کا فرما تھی، یہ ہم سب ہی جانتے تھے۔ نگار کی بات پر نمرہ کی شکل دیکھنے سے تعلق رکھتی تھی۔

”ارے ہاں یاد آیا تمہارے ”وہ“ تو امریکہ میں رہتے ہیں ناں۔ ظاہری بات ہے پھر رنگ ساس یا سر میں سے کوئی پہنائے گا۔“ نگار نے ہم سب کے کلیجوں میں ٹھنڈ ڈالی تھی۔ نمرہ کی تقریباً روہانسی شکل ہو رہی تھی۔ اس کی حالت دیکھتے ہوئے سہما میدان میں اتری۔

”کیا ہو گیا ہے تم لوگوں کو یہ ایوب بھائی ہیں۔ نمرہ کے فیانسی“ وہ ہمیں گھور گھور کر دیکھ رہی تھی۔

”اوہ! آئی ایم سوری یار، ویسے یار تمہارے فیانسی تم سے اتنے بڑے لگ رہے ہیں، اس لیے مس انڈر اسٹینڈنگ ہو گئی۔ تم ہائنڈ مت کرنا۔“ ہم سب کو اس لمحے نگار ہمیشہ سے زیادہ پیاری لگی۔ کیسا اس نے اینٹ کا جواب پتھر سے دیا تھا۔ فارینہ نے بعد میں باقاعدہ نگار کی پیٹھ تھپتھا کر اسے شاباشی دی تھی۔

”اس نکلو سے مگنی ہونے پر نمرہ اتنا اتر رہی ہے۔ لعنت ہے اس کی جو اُس پر“۔ فری پریڈ میں لائبریری میں بیٹھ کر مختلف فیشن میگزینز کھگانا ہم لوگوں کا پسندیدہ مشغلہ تھا۔ اس وقت اپنے اسی فیورٹ مشغلے میں منہبک ہم لوگ مختلف ماڈلز کے ناز و ادا ملاحظہ کر رہے تھے کہ فارینہ بول اٹھی، اس کی سوئی ابھی ٹک وین لگی ہوئی تھی۔

”اگر ایسے ہی کسی کارٹون سے مگنی کرنی ہوتی تو میری اب تک درجن بھر مگنیاں ہو چکی ہوتی“۔ فارینہ کا موڈ ابھی تک خراب تھا۔ اسے عظمیٰ کا طعنہ ہم سب سے زیادہ اڑا گیا تھا۔

”چھوڑو بھی اب اس بات کو۔ دُنیا میں کوئی شادی اور مگنی ہی واحد مسئلہ نہیں ہے۔ نگار نے اس روز کی بات کا بدلہ لے تو لیا ہے۔ تم نے تو عظمیٰ کی بات دل پر ہی لے لی“۔ میں نے فارینہ کو ٹوکا تو وہ بڑی ناراضی سے گویا ہوئی۔

”عمیادول پر لینے کی بات نہیں ہے۔ ہم چاروں میں سے کسی نہ کسی کی فوراً انگیجمنٹ ضرور ہو جانی چاہیے۔ مجھ سے نمرہ گروپ کی اترہٹ نہیں دیکھتی جاتی“۔

”انگیجمنٹ کے لیے ایک عدد بندے کی بھی ضرورت ہوتی ہے۔ وہ بندہ کیا اچا تک آسمان سے ٹپک پڑے گا“۔ مومونے اپنے حساب سے بڑے کام کی بات بتائی تھی اور اب داد طلب نظروں سے مجھے اور نگار کو دیکھ رہی تھی۔

”تم تو چپ ہو بیٹھو۔ سوائے کھانے اور سونے کے تم کبھی زندگی میں کچھ نہیں کرنا۔ خاندان میں کزنز کا جمعہ بازار لگا ہے۔ یہ نہیں ہے کہ کوئی ڈھنگ کا کام کر لیں۔ ہر دوسرا بندہ تو انہیں اپنا بھائی نظر آتا ہے“۔ فارینہ نے مومو کو ڈپٹا تو وہ منہ بنا کر چپ ہو گئی۔

”پھر تو جیسے ہم چاروں کے بیچ یہ ”مسئلہ“ ایک سنگین مسئلہ کی صورت اختیار کر گیا۔ فارینہ کے بقول ہمارا گروپ پڑھائی سے لے کر اسپورٹس اور دیگر غیر نصابی سرگرمیوں تک میں ہمیشہ صف اول میں شامل رہا ہے، اب کی بار ایسا کیوں ہو رہا ہے کہ ہم لوگ پوری کلاس سے پیچھے رہ گئے ہیں“۔

”فائنل ایگزامز سے پہلے ہم میں سے کسی نہ کسی کی مگنی ضرور ہو جانی چاہیے“۔ فارینہ نے الٹی میٹم دیا تھا۔

کالج میں جون جولائی کی چھٹیاں ہوئیں تو ہمارا ایک دوسرے سے فون کی حد تک رابطہ رہ گیا۔ مومو اور میں تو گھر برابر ہونے کی وجہ سے

روز ہی ملا کرتے تھے۔ مگر نگار اور فارینہ سے روز ملاقات نہیں ہو پاتی تھی۔ گو فارینہ اور نگار کے گھر بھی قریب ہی تھے، مگر بہر حال ڈسٹینس پر نہیں تھے۔ ایک دوسرے سے ملنے کا زیادہ ہی دل چاہا تو سب نے میرے گھر جمع ہونے کا پروگرام بنایا۔ شام پانچ بجے ان تینوں نے گھر پر دھاوا بول دیا۔ بھیانے جوان تینوں کو ایک ساتھ آتے دیکھا تو جھٹ گاڑی کی چابی اٹھا کر می سے بولے۔

”می میں عاطف کی طرف جا رہا ہوں۔“

”کیا بات ہے بھیا آپ کو ہم لوگوں کا آنا اچھا نہیں لگا جو اس طرح جا رہے ہیں۔“ مومو بڑا مان کے بولی تو می فوراً ہی بھیا کی طرف سے صفائی دینے لگیں۔

”تم لوگوں کا آنا کیوں بُرا لگے گا۔ اس کا تو پہلے سے پروگرام طے تھا۔“ بھیانے چہرے پر سیاست دانوں کی طرح ”No Comments“ والے تاثرات سجائے ہوئے تھے۔ بھیا کے جانے کے بعد ہم چاروں نے مل کر ادھم چپا شروع کیا تو می بھی کان پکڑ کر توبہ کرنے لگیں۔ ہم چاروں ساتھ ہنوں اور شور شراب نہ ہو، ایسا تو ممکن ہی نہیں ہے۔ شام کی چائے کے ساتھ ڈھیر سارے لوازمات ان لوگوں کو ٹھنسنوانے کے بعد میں نے می کی حالت پر رحم کھاتے ہوئے ان لوگوں سے کہا۔

”ایسا کرتے ہیں، پارک میں چلے چلتے ہیں۔ موسم بھی اچھا ہو رہا ہے۔ آؤ ننگ بھی ہو جائے گی۔“ میری اس تجویز سے سب ہی نے اتفاق کیا تھا۔ کچھ ہی دیر میں ہم چاروں خرماں خرماں چلتی پارک پہنچ گئی تھیں۔ میں اور مومو تو آج کل بڑی پابندی کے ساتھ صبح واک کرنے پارک آ رہے تھے۔

”تم دونوں اتنی صبح واک کرنے کے لیے اٹھ کیسے جاتی ہو۔ میں تو جس دن گیارہ بجے سے پہلے اٹھ جاؤں تو سارا دن سر میں درد رہتا ہے۔“ فارینہ نے بڑی حیرت سے مجھ سے اور مومو سے دریافت کیا تھا۔

”جب سر پر ساس اماں کے ڈنڈے پڑیں گے تو سارا درد وغیرہ خود بخود ٹھیک ہو جائے گا۔“ ہم دونوں کے جواب دینے سے پہلے نگار بول اٹھی تھی۔ میں اور مومو اس کی بات پر کھلکھلا کر ہنس پڑے تھے۔

”ارے ہمارے ایسے نصیب کہاں۔ لگتا ہے اس دنیا سے کنواری ہی رخصت ہو جاؤں گی۔ ابھی تو بچی بہت چھوٹی ہے۔ یہ عمر تو کھیلنے کودنے اور پڑھنے لکھنے کی ہوتی ہے۔ اتنی ہی بچی شادی جیسی بڑی ذمہ داری کی ابھی اہل ہی نہیں ہے۔“ فارینہ نے اپنی دادی کے لہجے کی نقل اتاری تو ہم سب کا ہنستے ہنستے بُرا حال ہو گیا۔ کبھی کبھی اکھوتا ہونا بھی نقصان دہ ہو جاتا ہے، ایسا ہی حال فارینہ کا تھا۔ وہ چار بھائیوں سے چھوٹی اور اکلوتی بہن تھی۔ بھائیوں اور دادی وغیرہ کی نظروں میں وہ ابھی تک چھوٹی سی بچی ہی تھی۔ پچھلے ہی دنوں اس کے لیے آنے والے پروپوزل کو اس کے بڑے بھائی اور دادی نے ان ہی ریمارکس کے ساتھ ریجیکٹ کر دیا تھا۔ گو اس کی ماما کو اس کی شادی کی جلدی تھی۔ پاپا اس کے اس معاملے میں غیر جانبدار تھے۔ اگر جو دادی کو خبر ہو جاتی کہ بچی تو کل کی ہوتی آج شادی کروانے کے چکروں میں ہے تو کان پکڑ کر توبہ استغفار پڑھتیں۔

”تمہارا کیا دل چاہتا ہے، تمہارا لائف پارٹنر کیسا ہونا چاہیے؟ نگار نے فارینہ سے پوچھا تو وہ بے ساختہ بولی۔

”کیسا بھی ہو، پر ہو تو سہی۔ بس نمبرہ کے فیانیسی کی طرح کی مخلوق نہ ہو، یعنی گزارے لائق ہو، کو ایذا سٹیڈ ہو اور اتنا کتا کتا ہو کہ میں ہر مہینے میں دو جوڑے لازمی بنا سکوں۔ یونو میرا ایک ہی تو شوق ہے، اچھا پہننا اور اچھا لگانا۔“

”تم بتاؤ تمہارا آئیڈیل بندہ کیسا ہوگا“ فارینہ نے نگار سے پوچھا تو وہ کچھ دیر سوچنے کے بعد بولی۔

”بینڈم ہو، ویل آف ہو، براڈ ماسٹڈ ہو، پڑھا لکھا ہو، بھٹی میری فہرست تو بہت طویل ہے، مگر اصل بات تو یہ ہے کہ امی پاپا جو فیصلہ کریں گے، میرے لیے تو وہی قابل قبول ہوگا۔“ نگار نے فرماں برداری کا ثبوت دیتے ہوئے کہا۔

”ان سے تو پوچھنا ہی بے کار ہے یہ تو سوچتی بھی اپنی می کے ذہن سے ہیں۔ جہاں می کہیں گی، ہماری مومو بیگم وہیں شادی کر لیں گی۔“  
فارینہ نے مومو کی شان میں قصیدہ پڑھا تو وہ بُرا مانے بغیر بولی۔

”یہ مسئلہ یہ ہے کہ مجھے صرف انگلیب جمنٹ کروانے کا شوق ہے، وہ بھی فرینڈز کے سامنے اترانے کے لیے، اس سے زیادہ میں نے کبھی سوچا ہی نہیں۔ بس جلدی سے وہ مبارک موقع آئے جب میں پانچ چھ کلومٹھائی بمعہ ڈائمنڈ رنگ کلاس میں پہنچوں اور نمبرہ گروپ کو جا کر گلاب جاسن کھلا کر یہ خبر سناؤں۔“ مومو تو ایسا لگ رہا تھا تصور میں نمبرہ، عظمیٰ اور سیرا کو مٹھائی بھی کھلانے لگی تھی۔

”تم بہت چپ بیٹھی ہو، تمہارا سٹریٹ کیا ہوگا؟“ نگار نے میری طرف رخ کیا تو میں جو بڑی دیر سے چپ بیٹھی، ان لوگوں کو بولتا سن رہی تھی جواباً بولی۔

”میرے ساتھ تم لوگوں والا مسئلہ نہیں ہے۔ ایسی شادیاں تو مجھے زہر لگتی ہیں جن میں لڑکی لڑکے نے تصویر کے علاوہ ایک دوسرے کو کبھی دیکھا بھی نہ ہو۔ غیر متعلقہ افراد سارے فیصلے کرتے پھریں اور جن کی زندگی کا فیصلہ ہو رہا ہے، وہ خاموش تماشائی بنے سب کو دیکھتے رہیں۔ ایسے منگنی کروانے کا مجھے تو ہرگز کوئی شوق نہیں ہے۔ ساس ننڈیں آئیں انہوں نے پسند کر لیا۔ بات چکی ہو گئی۔ اللہ اللہ خیر صلہ۔ یہ بھی کوئی بات ہوئی۔ ایسی شادی میں بھی کوئی تحرل ہے، نہ کوئی ظالم سماج نہ دیگر مسئلے مسائل۔“ اپنی اتنی پرانی دوستی میں یہ پہلا موقع تھا جب میں نے ان لوگوں کو اپنے دل کی بات بتائی تھی۔

”یعنی یہ کہ تم پسند کی شادی کرنا چاہتی ہو۔“ مومو نے تصدیق چاہی تھی۔ میں نے گردن ہلا دی۔

”میرا دل چاہتا ہے، وہ بہت بولڈ ہو، بہت کانفیڈنٹ۔ وہ آئے اور آ کر بڑے اعتماد کے ساتھ مجھے شادی کی آفر کرے۔ اس طرح جیسے انکار کا تو کوئی سوال ہی نہیں ہے۔ اس کے ہاتھوں میں سرخ گلابوں کا خوب صورت سا کبکے ہو۔ میں وہ کہے قبول کر لوں۔ کیا خوب ہوا گردہ ویلنٹائن ڈے ہو۔“ میں نے بڑی سچائی سے اپنے دل کی بات بتادی تھی۔

”اوائے ہوئے بچی تو بڑے ہی رد مینک قسم کے خیالات رکھتی ہے۔ چلو بھی ہم سب مل کر ڈعا کرتے ہیں کہ اگلا ویلنٹائن ہماری عینا کے لیے بہت سی خوشیاں لے کر آئے۔“ نگار نے دعا یہ انداز میں کہا تو ہم سب ہی ہنس پڑے تھے۔



چشمیاں ختم ہوئیں اور ہم لوگوں کی پرانی روٹین بحال ہوگئی۔ یعنی صبح اٹھنا، کالج کی تیاری، بھیا کا مجھے اور مومو کو کالج چھوڑنا۔ کالج میں وہی ہماری ہنگامہ آرائیاں اور نمبرہ وغیرہ کے ساتھ جنگ و جدل۔ واپسی میں مومو کی می، ہم لوگوں کو پک کرتیں۔ دوپہر کا کھانا کھا کر کچھ دیر سونا تو میرے لیے لازمی تھا، ورنہ تو سارا دن بوجھل گزرتا تھا۔ شام میں ٹی وی دیکھنا، می کے ساتھ گپیں مارتا۔ پھر جب بھیا اور پاپا گھر آجاتے تو ان کا دماغ چائنا۔ رات کے کھانے کے بعد ڈیڑھ دو گھنٹہ اسٹڈیز کے لیے مخصوص ہوتا تھا۔ اپنی تمام تر شوخیوں، شرارتوں اور لاپرواہیوں کے باوجود میں نے می پاپا کو پڑھائی کے معاملے میں شکایت کا موقع کبھی بھی نہیں دیا تھا، بلکہ صرف میں ہی کیا ہمارا پورا ہی گروپ ہمیشہ امتیازی نمبروں سے کامیاب ہوتا تھا۔ دن یونہی گزر رہے تھے۔ فائل ایگزیمز میں صرف دو ماہ باقی تھے۔ ہم سب ہی بڑا دل لگا کر امتحان کی تیاری کر رہے تھے۔ پڑھائی لکھائی کے ساتھ ساتھ فارینہ کا غم اپنی جگہ برقرار تھا۔ اسے اس بات کا بڑا شدید دکھ تھا کہ ہم چاروں کی چاروں بغیر منگنی کے کالج سے رخصت ہو جائیں گی۔ اس روز کلاسز آف ہونے کے بعد ہم چاروں لائبریری میں بیٹھ کر Chemistry Organic کے ایک دو ٹاپکس آپس میں کلیئر کر رہے تھے۔ بلکہ یہ کہنا زیادہ مناسب ہوگا کہ نگار سے سمجھ رہے تھے۔ کیمسٹری اس کا فیورٹ مضمون تھا اور اتنے بور مضمون میں اس کی دلچسپی ہم لوگوں کے لیے یوں فائدہ مند تھی کہ ہماری پریشانی نگار ہی حل کیا کرتی تھی۔ اس وقت بھی وہ استانی صاحبہ بنی، ہم لوگوں کو ڈانٹتی سمجھا رہی تھی۔ پڑھائی کی دھن میں وقت گزرنے کا احساس ہی نہیں ہوا۔ گھر میں تو آج کل ہم دیر ہو جانے کا کہہ کر ہی آتے تھے، اس لیے پریشانی کی کوئی بات نہیں تھی۔ واپسی میں آج کل ہم چاروں ہی فارینہ کی گاڑی میں جایا کرتی تھیں۔ آج اس کے ڈرائیور نے چھٹی کر لی تھی، اس لیے ہم سب ہی کو بس سے جانا تھا۔

”تمیں بچ رہے ہیں، آج گھر جانے کا ارادہ نہیں ہے۔“ مومو نے ہم سب کی توجہ گھڑی کی طرف دلائی تو ہم چاروں جلدی جلدی اپنا سا زو سامان سمیٹ کر کھڑے ہو گئے۔ لائبریری میں اتنی دیر سے بند مومو کا کچھ اندازہ ہی نہیں ہو رہا تھا۔ باہر نکل کر دیکھا تو ہلکی ہلکی پھوار پڑ رہی تھی۔ ”لوجی یہ تو بارش شروع ہوگئی۔ اب کیا بھینگتے ہوئے گھر جائیں گے۔ ایسا کرتے ہیں فون کر کے گاڑی منگوا لیتے ہیں۔“ مومو نے بارش کو ناپسندیدہ نظروں سے دیکھتے ہوئے کہا۔

”تم تو رہنا ہمیشہ ڈل اور بور..... بے وقوف۔ یہی تو موسم ہے انجوائے کرنے کا۔ اتنی ہلکی بوند باندی ہو رہی ہے۔ مزہ آئے گا ایسے موسم میں بھینگتے ہوئے اسٹاپ تک جائیں گے۔“ فارینہ نے اسے گھر کا۔ وہ مزید کچھ کہنے کے لیے منہ کھولنے ہی والی تھی کہ میں نے فارینہ کی حمایت میں ایک عدد بیان جاری کر دیا۔

”صحیح تو کہہ رہی ہے فارینہ۔ ویسے بھی میرے گھر میں تو اس وقت می کے علاوہ کوئی ہوگا نہیں۔ نگار کے ہاں بھی کوئی نہیں ہوگا۔ رہ گئیں تمہاری می تو انہیں تکلیف دینے سے بہتر ہے کہ ہم لوگ خود ہی چلیں۔“ آخر کار مومو کو ہماری بات مانتے ہی بنی۔ نگار کو بھی یہ پروگرام پسند آیا تھا۔ باتیں کرتے ہم لوگ اسٹاپ تک پہنچ گئے اور کھڑے ہو کر اپنی مطلوبہ بس کا انتظار کرنے لگے۔ نگار اور فارینہ کو الگ بس میں جانا تھا اور مجھے اور مومو کو الگ میں، مگر بس تھی کہ آ کر نہیں دے رہی تھی۔

”ابھی اگر یہ کوئی فلمی سین ہوتا، یا پھر کوئی ناول اور اس میں ہیروئن یوں درخت کے نیچے کھڑی اپنی بس کا انتظار کر رہی ہوتی تو فوراً ہی ایک

عدد ہیرو کی انٹری ہو چکی ہوتی۔ ایک نہایت ہی قیمتی گاڑی آکر ہیروئن کے پاس رکتی وہ ایک لمحے کے لیے ڈر جاتی۔ غور سے دیکھتی تو گاڑی میں ایک نہایت ہی خوب و بندہ بیٹھا نظر آتا۔ وہ اسے لفٹ کی پیش کش کرتا، پہلے وہ انکار کرتی، مگر پھر آخر کار اس کے اصرار کے آگے ہار مان کر گاڑی میں بیٹھ جاتی۔ بس پھر وہیں سے ہیروئن کی زندگی میں ٹرنک پوائنٹ آتا۔ یار یہ ہم لوگوں کی زندگی میں اس طرح کا کوئی واقعہ کیوں پیش نہیں آتا۔

اس قسم کی باتیں ظاہر ہے فارینہ ہی کر سکتی تھی۔ اس کے حسرت بھرے انداز پر ہم سب ہی ہنس پڑے تھے۔

”آپ کی زندگی کا ٹرنک پوائنٹ تو افسوس نہیں آیا۔ البتہ بس آتی مجھے دور سے نظر آرہی ہے۔ ویسے عین اب میری سمجھ میں آیا یہ ہماری فارینہ کو آج اچانک ہی موسم انجوائے کرنے کا خیال کیوں آیا۔ چہ چہ۔ بیچاری، میری جان وہ فلمیں اور ناول ہوتے ہیں۔ حقیقی زندگی میں ایسا کچھ نہیں ہوتا۔ چلو۔“ نگار نے فارینہ کا مذاق اڑایا تو وہ منہ بنا کر رہ گئی۔ ہم دونوں انہیں خدا حافظ کر کے اب اپنی بس کا انتظار کر رہے تھے۔

”اچھا خاصا میں فون کر رہی تھی۔ فارینہ صاحبہ کی بے وقوفانہ تھرل نے لے کر ہم سب کو مروا دیا۔ بھوک الگ اتنی شدید لگ رہی ہے۔“ مومو خاصا چڑ کر بولی۔ وہ تو یوں بھی بھوک کی بہت کچی تھی۔ میں ابھی اس کی بات کے جواب میں کچھ کہنے ہی والی تھی کہ اچانک ایک گاڑی ہمارے بالکل قریب آ کر رکی۔ کالج کی چھٹی ہوئے اتنی دیر ہو چکی تھی کہ اب ارد گرد بالکل سناٹا تھا۔ بارش بھی اب ہلکی ہلکی بوند باندی سے بدل کر موسلا دھار برسات میں تبدیل ہو چکی تھی۔ تھوڑی دیر پہلے جو باتیں ہم آپس میں تھرل کے طور پر کر رہے تھے، وہ جب اصل میں وقوع پذیر ہوئی تو ہم دونوں کے پھلکے چھوٹ گئے۔ مومو تو تھی ہی سدا کی ڈرپوک اور بزدل، نور انہی میرا ہاتھ مضبوطی سے پکڑ کر ڈر کے مارے دو چار قدم پیچھے ہٹ گئی۔

گاڑی کا شیشہ نیچے کر کے وہ بے حد ہینڈم بندہ بڑے ہی شائستہ اور مہذب لہجے میں بولا تھا۔

”کہاں جانا ہے آپ لوگوں کو۔ آئیے میں ڈراپ کر دوں۔“ ڈرتو میں بھی گئی تھی مگر اپنا ڈرنا اس کے سامنے ظاہر کیے بغیر مضبوط لہجے میں بولی۔

”شکر یہ ہم لوگ چلے جائیں گے۔“

”آپ عباد کی بہن ہیں نا؟“ اس نے بھیا کا نام لیا تو میں ایک دم چونک گئی۔ مومو تو باقاعدہ کانپنا شروع ہو چکی تھی۔ اسے تو ویسے بھی روڈ پر چلتا ہر دوسرا بندہ چورا چکا اور بد معاش نظر آتا تھا۔

”میں عباد کا دوست ہوں کامران۔ آپ کو پہچان کر ہی میں نے گاڑی روکی تھی۔“ اب کے اس نے تفصیلی تعارف کروایا تو مجھے بھی ایک دم اس کی شکل جانی پہچانی سی محسوس ہوئی۔ دو چار مرتبہ اسے بھیا کے ساتھ آتے جاتے میں دیکھ چکی تھی۔ اب جبکہ وہ بھیا کا دوست نکل آیا تھا اور ہم لوگوں کو بیٹھنے کی آفر کر رہا تھا تو انکار کا سوال ہی پیدا نہیں ہوتا تھا۔ میں نے قدم آگے بڑھایا تو مومو کی سنسناتی آواز میرے کانوں میں پڑی۔

”پاگل ہو گئی ہو۔ ایسے ہی کوئی بھی بھیا کا دوست بن کر آ جائے گا اور تم ساتھ چل دو گی۔ مجھے تو شکل ہی سے بد معاش لگ رہا ہے۔“ اچھا خاصا ہینڈم بندہ اس سے ہماری مومو کو بد معاش نظر آنا شروع ہو گیا تھا۔ وہ جو مجھے آگے بڑھتا دیکھ کر ہاتھ بڑھا کر گاڑی کا دروازہ کھول چکا تھا بولا۔

”کیا ہوا، آپ رُک کیوں گئیں۔ دیکھیں پلیز، مجھے ایک جگہ پہنچنے کی بہت جلدی ہے۔ وہ تو میں آپ کو دیکھ کر رُک گیا، ورنہ میں لیٹ ہو رہا

ہوں۔“ اس نے شائستہ انداز برقرار رکھتے ہوئے ہمیں ٹوکا تو مجھ سے پہلے ہی مومو بولی۔

”اتنی جلدی میں ہیں تو جائیے۔ ہم نے آپ کو روکا تو نہیں۔“ وہ پوری کی پوری میرے پیچھے یوں چھپی ہوئی تھی، جیسے مرغی کے بچے اپنی اماں کے پردوں میں چھپتے ہیں۔ مجھے مومو کی بدتمیزی پر شدید غصہ آیا۔ کیا سوچے گا وہ کہ عباد کی بہن اور اس کی فرینڈز اتنی ال میٹر ڈ ہیں۔

”مومو کیا بدتمیزی ہے۔“ میں نے اپنی خفت چھپاتے ہوئے اسے ٹوکا تو وہ بدستور میرے پیچھے چھپی زد سے بولی۔

”ایسے کوئی بھی بھیا کا دوست بن کر آجائے گا اور تم یقین کر لو گی۔ پتا نہیں تمہیں کب عقل آئے گی۔ جائیے مسٹر اپنا راستہ ناپے اور یہ مت سمجھیے گا کہ ہم آپ سے ڈر گئی ہیں۔ یہ عینا بلیک بیلٹ ہے اور میں بھی کوئی گئی گزری نہیں۔ خواجوا اکیلی لڑکیوں کو دیکھ کر ڈرانے کی کوشش کرتے ہیں۔“

اس کی آواز کی کپکپاہٹ صاف محسوس ہو رہی تھی۔ میں نے مومو کی بے وقوفی پر سر پیٹتے ہوئے سامنے دیکھا تو اتنی دیر سے سنجیدہ شکل بنائے بیٹھا بندہ اب بے ساختہ مسکراتا نظر آیا۔ اس کے چہرے کی شرارتی مسکراہٹ بتا رہی تھی کہ کسی بات کو بہت انجوائے کیا جا رہا ہے۔ میری ہانٹ کیونکہ اپنی تمام فرینڈز میں سب سے زیادہ ہے، اسی لیے مومو صرف میرے کندھے تک آتی تھی اور اس وقت بھی میرے پیچھے چھپی کندھے پکڑ کر اچک کر سامنے دیکھ رہی تھی۔ میں مومو کی بدتمیزی پر شرمندگی محسوس کر رہی تھی۔

”اچھا جی، آپ لوگ نہیں جانا چاہتے تو کوئی بات نہیں۔ میں چلتا ہوں، بائے۔“ وہ ہم لوگوں کو ہاتھ بلاتا چلا گیا تھا۔ دو چار منٹ بعد ہی ہماری مطلوبہ بس آگئی تھی۔ میں مومو سے شدید ناراض ہو گئی تھی۔ مجھے پتا تھا کہ اب اس بات پر مجھے بھیا سے سخت ست سننا پڑے گی، لاکھ وہ اس وقت برمانے بغیر مسکرا رہا تھا، مگر اسے مومو کی بات بری تو ضرور لگی ہوگی۔ وہ تو اخلاقاً بھیا کی وجہ سے رگ گیا تھا اور مومو پاگل کہیں کی۔ اب بھیا سے ڈانٹ کھانی پڑے گی۔

گھر آ کر کھانا کھانے کے بعد سونے کے لیے لیٹنے تک میں یہی سب سوچتی رہی تھی، مگر جب وہ دن اور پھر اگلے دو چار دن بھی خیریت سے گزر گئے تو میں نے سکون کا سانس لیا۔ بھیا ویسے تو مجھ سے بہت پیار کرتے ہیں، مگر ان کا غصہ بہت خطرناک ہوتا ہے۔ مومو کی بعد میں، میں نے خوب کھنچائی کی تھی۔ نگار اور فارینہ نے اس قصے کو بڑے مزے لے لے کر سنا تھا۔ اس واقعے کو ہفتہ دس دن گزرے ہوں گے کہ اس رات بھیا میرے کمرے میں آئے۔

”کامران تمہیں کہاں ملا تھا؟“ بھیا نے دو چار ادھر ادھر کی باتوں کے بعد جب یہ بات کی تو میں چونک گئی۔ ان کے چہرے پر تفصیلی نظریں دوڑائیں تو وہاں کسی ناراضی کی کوئی آثار نہ دیکھ کر سکون کا سانس لیا اور انہیں اس دن کا تمام ماجرا کہہ سنایا۔ ساری بات سن کر بھیا تہقہہ لگا کر ہنس پڑے۔

”اچھا تو مومو تمہارے ساتھ تھی۔ ویسے اس قسم کی حرکتیں کر بھی صرف مومو ہی سکتی ہے۔“

”بھیا انہوں نے کیا آپ سے کوئی شکایت کی ہے؟“ میں نے دریافت کیا تو وہ نفی میں سر ہلا کر بولے۔

”نہیں، بھئی ایسی کوئی بات نہیں ہے۔ وہ تو یونہی ذکر نکل آیا تھا۔“ بھیا شہ بخیر کہہ کر اپنے کمرے میں چلے گئے تو میں بھی دوبارہ سے



کتابوں میں گم ہوگئی۔ ہوں ناں میں بے وقوف یہ نہیں سمجھ میں آیا کہ بھیا یہ بات پوچھ کیوں رہے تھے۔ قصہ کچھ یوں ہوا تھا کہ کامران صاحب ہماری مومو پر دل و جان سے فریفتہ ہو گئے تھے۔ انہوں نے ساری بات بھیا کو بتائی، کیونکہ مومو کے گھر تک پہنچنے کے لیے انہیں بہر حال میری مدد درکار تھی۔ بھیا نے ساری بات مجھ سے اس لیے کنفرم کی کہ آیا میرے ساتھ مومو ہی تھی۔ کہیں ایسا تو نہیں کہ اس روز میرے ساتھ کوئی اور فرینڈ ہو۔ یہ ساری بات تو میری سمجھ میں اس وقت آئی جب کامران آفاق کی والدہ اور بہنیں مومو کے لیے باقاعدہ رشتہ لے کر آئیں۔ جیسے ہی یہ بات پتا چلی تو میں اچھل پڑی۔ فوراً فون کھڑکا کر یہ قصہ فارینہ اور نگار کے گوش گزار کیا گیا۔ ہم فرینڈز میں سے کسی کی زندگی میں کچھ ڈفرنٹ ہو ہی گیا تھا۔ پروپوزل کا کیا جواب دیا جاتا ہے، یہ بعد کی بات تھی اور اس کا فیصلہ بڑوں کو کرنا تھا، مگر مومو کو چھیڑنا تو ہم لوگوں کا فرض تھا، سو وہ ہم پورا کر رہے تھے۔

مومو ٹیبل افسانوی ہیر و سنز کی طرح لال گلہابی اور نیلی پیلی ہو رہی تھی۔ بھیا نے اپنے دوست کا مقدمہ بڑی کامیابی کے ساتھ لڑا تھا اور آخر کار آئی انکل نے کامران آفاق کے حق میں فیصلہ دے دیا تھا۔ کالج میں مٹھائی لے کر پہنچنے والا مومو کا سپناچ ہو گیا تھا۔ سبھی طور پر بات چیت طے ہوئی تھی۔ امتحانوں کے فوراً بعد مومو کی شادی کی تاریخ رکھی گئی تھی اس لیے انگریجمنٹ وغیرہ کا کوئی سلسلہ نہیں ہوا تھا۔

جس روز بات پکی ہوئی اور اگلے روز مومو مٹھائی لے کر کالج پہنچی تو مزہ ہی آ گیا۔ بھیا سارے راستے مومو کو چھیڑتے رہے تھے کہ اتنا خوش تو کامران بھی نہیں ہے۔ اس نے تو اپنے دوستوں کو ایک کینڈی تک نہیں کھلائی اور یہاں چار پانچ کلو مٹھائی جا رہی ہے۔ بات پکی تو مومو کی ہوئی تھی مگر ہم تینوں یوں خوش تھے جیسے ہماری شادی طے ہوئی ہے۔ اللہ تعالیٰ نے ہماری گردنیں نیچی ہونے سے بچالی تھیں۔ نمرہ کے کارٹون سے لاکھ گنا بہتر تھا کامران۔ بھیا کے ساتھ وہ ہلٹی نیشنل کمپنی میں اچھی پوسٹ پر تھا اور آگے ترقی کے روشن امکانات تھے۔ نمرہ لوگوں کی جلن و حسد سے بھرپور شکلیں دیکھ کر ہم لوگوں کے کلیجوں میں ٹھنڈ پڑ گئی تھی۔

آئی کیونکہ پرانے خیالات کی مالک تھیں، اسی لیے مومو نہ تو کہیں باہر کامران سے مل سکتی تھی اور نہ ہی فون پر بات کر سکتی تھی۔ اس بے وقوف کو ایسا کوئی شوق بھی نہیں تھا۔ اس کا شوق تو کالج میں مٹھائی کھلانا تھا، سو وہ پورا ہو گیا تھا۔ امتحان شروع ہوئے تو ہم سب تو بری طرح پڑھائی میں مصروف ہو گئے۔ مومو بے حد پریشان تھی کہ اپنی شادی کی تیاری کرے یا امتحانوں کی۔ Theroy کے پیپر سے فارغ ہونے تو بڑی حد تک ٹینشن ختم ہوگئی۔ پھر ہم سب ہی نے فل کر مومو کی تیاری میں بھرپور مدد کرائی۔

مومو کی شادی ہم لوگوں کی زندگی کا یادگار واقعہ رہے گی۔ مایوں، مہندی، شادی، دلیر ہم لوگوں نے ہر فنکشن بھرپور انجوائے کیا۔ ہم لوگوں نے ہر دن کے لیے نئے کپڑے بنوائے تھے۔ آخر یہ ہماری لاڈلی سہیلی کی شادی تھی۔ مومو کی رخصتی پر سب سے زیادہ زور و شور سے میں روئی تھی۔ شاید اس لیے کہ بچپن ہی سے ہم دونوں اتنے قریب رہے تھے کہ ہر جگہ ساتھ جانا، ہر کام ساتھ کرنا۔ اس کی کمی سب سے زیادہ مجھے ہی محسوس ہو رہی تھی، مگر یہ ادا ہی زیادہ دن برقرار نہ رہ سکی اور ہم لوگوں کو انجوائے منٹ کے لیے ایک اور واقعہ ہاتھ لگ گیا۔

فارینہ جسے ہم سب میں سے انگریجمنٹ کروانے کا سب سے زیادہ شوق تھا، اس کا شوق آخر کار پورا ہو ہی گیا تھا۔ مومو کی شادی کے فنکشن میں کامران بھائی کی خالہ کو فارینہ اتنی بھائی کہ وہ اپنے اکلوتے بیٹے کے لیے فارینہ کا رشتہ لے آئیں اور یوں فارینہ کی نیا پارگی۔ شادی

اس کی چھ سات مہینے بعد ہونی تھی۔

B.S.C. کا رزلٹ ڈیکلیر ہوا اور ہم سب ہی اچھے مارکس کے ساتھ پاس ہو گئے تو صرف میں نے اور نگار نے آگے پڑھنے کا فیصلہ کیا۔ مومو تو ظاہر ہے اب جی جی کی سیوا میں لگی تھیں اور فارینہ بھی اپنی عنقریب ہو جانے والی شادی کی تیاریوں میں مصروف تھی۔ نگار نے اپنی دلچسپی کے پیش نظر کیمسٹری ہی میں ماسٹرز کرنے کی ٹھانی تھی۔ جبکہ میں بھیہا کے مشورے پر MBA کے Aptitude ٹیسٹ میں شریک ہوئی۔ ٹیسٹ کی تیاری بھی مجھے بھیہا ہی نے کر دانی تھی۔ IBA کے Aptitude ٹیسٹ میں کامیاب ہو جانے کا مجھے ایک فی صد بھی یقین نہیں تھا، مگر یہ ناممکن کام میں نے سرانجام دے ہی لیا۔ مجھ سے زیادہ بھیہا اور پاپا خوش تھے۔ انٹر میں کم پرنسٹنچ آنے پر جب میرا میڈیکل میں ایڈمیشن نہیں ہوا تھا تو میں بہت ہی ناامید ہوئی تھی۔ اس وقت پاپا نے مجھے بہت سمجھایا تھا۔

”چھوٹی موٹی ناکامیوں سے بددل نہیں ہونا چاہیے، جو چیز ہمیں نہیں ملتی تو یہ سوچ کر صبر کر لینا چاہیے کہ یہ ہمارے لیے تھی ہی نہیں۔ ہمیں اللہ تعالیٰ یقیناً کہیں اور آسٹے بھی زیادہ نوازیں گے۔“ اس وقت میں نے پاپا کی باتوں کو اتنا سیریسلی نہیں لیا تھا مگر آج جب ٹیسٹ کا رزلٹ دیکھا اور وہاں اپنا نام بھی نظر آیا تو مجھے پاپا کی بات پر یقین آ گیا۔ پتا نہیں ہم انسان اتنی جلدی مایوس کیوں ہو جاتے ہیں۔ بھیہا کے منہ سے IBA کے قصے سن کر مجھے وہ کوئی خوابوں کی مگری لگنے لگی تھی۔ بھیہا نے BBA اور پھر MBA وہیں سے کیا تھا۔

پہلے روز یونیورسٹی گئی اور اپنے انسٹی ٹیوٹ پہنچی تو بڑا عجیب سا لگا۔ وہ جوان تینوں کی عادت تھی، اب ان کے بغیر بالکل مزہ نہیں آ رہا تھا۔ پتا نہیں ان لوگوں کو شادی کی اتنی جلدی کیا تھی۔ میں نے انتہائی بوریٹ سے سوچا تھا۔ میرے لیے نئے سرے سے کسی سے دوستی کرنا کار دشوار تھا۔ ہمیشہ ہی سے ہم چاروں ساتھ رہے تھے، ہم نے کبھی نئے دوست بنائے ہی نہیں تھے۔ مجھے نہیں پتا تھا کہ نئی دوستیاں کرنے کے لیے مجھے کیا کرنا چاہیے۔ پہلا دن تو بس انٹرو ڈکشن ہی میں گزر گیا۔ گھر آ کر اپنی پراہلم می سے ڈسکس کی تو وہ مجھے اطمینان دلانے لگیں کہ میں آہستہ آہستہ سیٹ ہو جاؤں گی اور نئی فرینڈز بھی بن جائیں گی۔ مجھے انسٹی ٹیوٹ جاتے جاتے ایک ماہ ہو چلا تھا، مگر ابھی تک بھی میری کسی سے سلام دعا سے زیادہ دوستی نہیں ہو سکی تھی۔ می کہتی تھیں کہ ایسا نہیں کہ وہاں اچھے لوگ نہیں ہیں، بلکہ میں ہی کسی اور کو ایکسپٹ کرنے کے لیے تیار نہیں ہوں۔ میں نے دوست بنانا ہی نہیں چاہتی۔ شاید می ٹھیک ہی کہتی تھیں۔ نگار کا کوئی پیریڈ فری ہوتا تو وہ مجھ سے ملنے آ جاتی۔ اسے دیکھ کر میں خوش ہوتی تھی، جیسے برسوں بعد ملے ہوں۔ کبھی اگر مجھے فارغ نام ملتا تو میں اس کے پاس چلی جاتی تھی۔ اسے بھی میری طرح ایڈجسٹ کرنے میں مشکل ہو رہی تھی، مگر بہر حال وقت گزاری کے لیے اس نے دو تین لڑکیوں سے دوستی کر ہی لی تھی۔ اس روز Financial Accounting کی کلاس لے کر نکلی تو سامنے سے آتی نگار کو دیکھ کر میں بے اختیار ہر مسرت انداز میں چلائی تھی۔

”اوہ نگار شکر ہے، اس سڑے ہوئے ماحول میں کوئی تو اپنا نظر آیا۔ میں سخت بور ہو رہی تھی۔“

میری آواز شاید کچھ زیادہ ہی بلند تھی، تب ہی ہمارے پیچھے کھڑے لڑکوں کے گروپ نے بے ساختہ گردنیں گھما کر میری طرف دیکھا تھا۔ میں کیونکہ اس وقت نگار کے آنے کی خوشی میں مگن تھی، اس لیے ان کے دیکھنے کا نوٹس لیے بغیر اس سے بولی۔

”یہاں ایسی ایسی چیزیں دیکھنے کو ملتی ہیں کہ بتائیں سکتی۔ IBA میں کیا آئے ہیں جیسے دُنيا فتح کر لی۔“ میری بات پر نگار ہنس پڑی تھی۔  
 ”ایسے ہی تم Critisize مت کرو۔ دوسرے ڈیپارٹمنٹ میں جا کر دیکھو IBA والوں کی ویلیو۔ یہاں کے لڑکوں کی مارکیٹ ویلیو کا تمہیں اندازہ ہی نہیں ہے۔“ ہم دونوں ایک دوسرے کا ہاتھ تھامے آگے بڑھے اور ان لڑکوں کے گروپ کے پاس سے گزرے تو وہ لوگ ابھی تک بڑے غور سے ہمیں ہی دیکھ رہے تھے۔

”تم بھی کہیں مجھ سے ملنے کا بہانہ کر کے اسی لیے تو نہیں آتیں۔“ میں نے نگار کی نیت پر شبہ کیا تو وہ ہنس پڑی۔  
 ”تم سے اور توقع بھی کیا کی جاسکتی ہے۔ دوستوں کے خلوص پر شک کرو۔“

”لگتا ہے اب کی بار تمہارا نمبر ہے۔ وہ بلیک شرٹ والے موصوف تمہیں بڑے غور سے دیکھ رہے تھے۔“ ذرا آگے بڑھے تو میں نے نگار سے بولا۔

”مجھے نہیں، بلکہ وہ تمہیں دیکھ رہا تھا۔“ نگار نے میری غلط فہمی دور کی تو میں بڑے ہی غم زدہ انداز میں بولی۔  
 ”آپ جیسی حسینہ عالم کے سامنے مشکل ہی ہے کہ کوئی مجھے گھاس ڈالے۔“ ویسے اس بات میں مبالغہ آرائی تھی بھی نہیں۔ ہم لوگوں کے گروپ میں نگار سب سے زیادہ خوب صورت تھی اور جو چیز اس کی خوب صورتی میں اضافے کا باعث بنتی تھی، وہ یہ تھی کہ اسے اپنی اس خوب صورتی کا بالکل بھی احساس نہیں تھا۔ دوسرے لوگ اس کی تعریفیں کرتے اسے سراہتے تھے، مگر وہ خود مست ملنگ تھی جو مل گیا پہن لیا۔ یہ اور بات کہ عام سے کپڑے بھی اس کے تن پر آ کر جگ جگ جاتے تھے۔



میں تنہا کب تک رہتی، آخر کار مجھے بھی نئے ماحول میں خود کو ایڈجسٹ کرنا ہی پڑ گیا تھا۔ مریم نے میری طرف دوستی کا ہاتھ بڑھایا تو میں نے اکیلے رہنے سے بہتر یہی سمجھا کہ اس سے دوستی کر لی جائے۔ اس کے ساتھ دوستی میں ظاہر ہے وہ بات تو کبھی پیدا ہو ہی نہیں سکتی تھی، جو فارینہ، مومو اور نگار کے ساتھ تھی، مگر بہر حال وقت گزاری کے لیے یہ ساتھ بھی بہت غنیمت تھا۔ فورٹھ سمسٹر کے ڈیٹان حیدر کا گروپ پورے IBA میں بڑا ہی مشہور و معروف گروپ تھا۔ ان کے گروپ کو IBA کی کریم کہا جاتا تھا۔ اکثر پروفیسرز اور اسٹوڈنٹس کے منہ سے ان کے قصے سن کر مجھے انہیں دیکھنے کا شدید شوق پیدا ہو گیا تھا۔ ان کے بنائے اسائنمنٹ، ان کے نوٹس، ان کے لیکچرز، میں نے ان لوگوں کا ہر کسی سے اتنا ذکر سنا تھا کہ میرا دل چاہنے لگا تھا کہ جلد از جلد ان ذہین ترین افراد کو دیکھ سکوں۔ پھر آخر میرا یہ شوق پورا ہو ہی گیا۔ اس روز مریم کے ساتھ ریڈنگ روم میں داخل ہوئی تو اس نے مجھے اشارے سے دکھا کر سرگوشی میں بتایا۔

”وہ رہا ڈیٹان حیدر کا گروپ۔“ میں نے جو سامنے دیکھا تو وہ وہی بندہ تھا جس کے بارے میں، میں نے اور نگار نے آپس میں بحث کی تھی کہ وہ ہم میں سے کسی کو دیکھ رہا تھا۔ وہ تینوں بڑی سنجیدگی سے کتابوں میں منہ دیئے بیٹھے تھے۔ ان لوگوں کی شان دار پرسنالٹی دیکھ کر میں نے اندازہ لگایا کہ وہ لوگ لڑکیوں میں صحیح مقبول ہیں۔ مریم کی کزن بھی فائنل سمسٹر میں تھی۔ اسی کے توسط سے مریم ان لوگوں کے بارے میں بہت سی

باتیں جانتی تھی۔

”تینوں کے تینوں بڑے پراؤ ڈتقم کے ہیں۔ اپنے گروپ میں کبھی کسی چوتھے فرد کو شامل نہیں ہونے دیتے۔ اپنے اسائنمنٹ اور نوٹس کسی کو بھی نہیں دیتے۔ لڑکیوں سے دوستی کے معاملے میں تو انہیں بد تمیزی کی حد تک روڈ کہا جاسکتا ہے، کیونکہ تینوں ویل آف فیملیز سے تعلق رکھتے ہیں۔ اس لیے بھی لڑکیاں ان کے زیادہ ہی آگے پیچھے پھرتی ہیں، مگر مجال ہے جو یہ کسی کو گھاس ڈالیں۔ خصوصاً یہ ذیشان تو بڑا ہی تک چڑھا ہے۔ ہر سمسٹر میں ٹاپ کرتا ہے، اس کے ڈیڑی کا اپنا بزنس ہے۔ سارے ٹیچرز تک ان لوگوں کے گروپ سے خائف رہتے ہیں۔ سنا ہے کلاس میں یہ ٹیچرز سے مشکل سوالات کرنے میں اپنا ٹائی نہیں رکھتے۔“ مریم نے میری معلومات میں گراں قدر اضافہ کیا تھا۔

اس میں کوئی شک نہیں تھا کہ بندہ واقعی بینڈ سم تھا، بلکہ بندہ کیا وہ تینوں ہی اچھی پرنسپلٹیز کے مالک تھے۔ اس سے زیادہ مجھے ان لوگوں میں دلچسپی لینے کی کیا ضرورت تھی۔ اس روز ریڈنگ روم میں جب مریم مجھے ان لوگوں کے بارے میں بتا رہی تھی، ایک لمحے کے لیے مجھے ایسا لگا جیسے اس بندے نے بڑے غور سے میری طرف دیکھا ہو، مگر اگلے پل جب وہ دوبارہ کتاب میں غرق ہو گیا تو مجھے اپنا وہ ہم نظر انداز کرنا پڑا۔

”میں لان میں اکیلی بیٹھی سر غوری کے اسائنمنٹ کو مکمل کرنے کی کوششیں کر رہی تھی۔ مریم طبیعت کی خرابی کی وجہ سے آئی نہیں تھی اور کل اسائنمنٹ جمع کروانے کی آخری تاریخ تھی۔ Management of Principles کا یہ اسائنمنٹ مجھے حقیقی معنوں میں رولوار ہا تھا۔ اتنے مشکل اور پیچیدہ سوالات تھے کہ میں انہیں حل کرنے میں پاگل ہوئی جا رہی تھی۔ ایک تو بسا بھی آج کل کراچی میں نہیں تھے، ورنہ انہیں سے مدد لے لیتی۔ آفس کے کام سے وہ سنگا پور گئے ہوئے تھے۔ مریم خود مجھ پر تکیہ کیے گھر میں بیمار پڑی تھی۔

”کیا ہوا تمہارا اسائنمنٹ ابھی تک مکمل نہیں ہوا۔ ہم لوگ تو ابھی ابھی اپنا اسائنمنٹ سب مٹ کر وا کر آ رہے ہیں۔“ اس کی آواز پر میں نے سر اٹھا کر دیکھا تو وہ ترس کھاتی نظروں سے مجھے دیکھ رہی تھی۔

”اگر میرا فنانسی بھی یہاں تھرڈ یا فورٹھ سمسٹر میں ہوتا تو میں بھی اپنا اسائنمنٹ آج کیا بلکہ کل پاپرسوں ہی سب مٹ کر وا چکی ہوتی۔“ ادھا رکھنا تو میں نے سیکھا ہی نہیں تھا۔ کوئی مجھ پر طنز کرے یہ تو مجھے برداشت ہی نہیں تھا۔ پتا نہیں یہ نمرہ ٹاپ کی لڑکیاں مجھے ہر جگہ ہی مل کیوں جاتی ہیں۔ یہاں نمرہ لوگوں کی کمی پوری کرنے کے لیے اسما لوگوں کا گروپ موجود تھا۔ اپنے منگیتر کے اسائنمنٹس چھاپ چھاپ کر ٹیچرز کے سامنے واہ واہ کرواتی وہ، اور اس کا گروپ مجھے کبھی بھی اچھا نہیں لگا تھا۔ میری بات ظاہر ہے اسے تیر کی طرح جا کر لگی تھی۔

”مطلب کیا ہے تمہارا، میں کیا نواد سے لے کر اسائنمنٹ اتارتی ہوں۔“ وہ باقاعدہ مجھے گھورتی بڑے غصے سے بولی تھی۔

”تمہارا جو رول چاہے مطلب سمجھو اور اب پلیز مجھے میرا کام کاپلیٹ کرنے دو۔“ میں نے اس کے غصے کو خاطر میں لائے بغیر اپنی توجہ بکس اور فائل پر مرکوز کر دی تو وہ پیر پینچتی ہوئی وہاں سے چلی گئی۔ اس روز کلاسز آف ہونے کے بعد بھی میں یونیورسٹی میں رُک رہی۔ آج میں ہر قیمت پر اسائنمنٹ مکمل کرنا چاہتی تھی۔ لائبریری میں بیٹھ کر مختلف ریفرنس بک کھنگالتی میں تقریباً دو ہانسی ہو گئی تھی۔ مجھے مومو، فارینہ اور نگار کی کمی بڑی شدت سے محسوس ہو رہی تھی۔ ان کے ہوتے ہوئے میں نے کب اکیلے ایسی نکریں پالی تھیں۔ ہم لوگ ہر کام مل جل کر کیا کرتے تھے۔ یہاں تک کہ نوٹس

وغیرہ بھی مل کر بناتے تھے۔ بڑے انصاف کے ساتھ کام آپس میں بانٹ لیا جاتا اور ہر ایک اپنی اپنی ذمہ داری پوری دیانت داری سے نبھاتا اور یہاں اتنے مشکل مضامین اور پڑھائی کے ساتھ میں تنہا تھی۔

دو تین گھنٹے لائبریری میں گزار کر بھی میرا مسئلہ حل نہیں ہوا تھا۔ کبھی میں ایک شیلف سے جا کر ایک بک نکالتی، کبھی دوسری زیادہ وقت گھن چکر بنی کتابیں نکالتی اور رکھتی ہی رہی تھی، مگر افسوس میری یہ خواری بھی میرے کام نہ آئی اور میں مایوس اور دل گرفتہ گھروٹ آئی۔

اپنے کمرے میں بیٹھی میں اپنی فائل کے صفحات پلٹتے ہوئے سوچ رہی تھی کہ مجھے اتنی مشکل پڑھائی میں گھسنے کی ضرورت ہی کیا تھی۔ کیا میں کسی آسان سے مضمون میں ماسٹرز نہیں کر سکتی تھی۔ خود کو کوسے کوسے جو اچانک میری نظر اپنے سامنے رکھے صفحے پر پڑی تو وہ ہرگز بھی میری رائٹنگ نہیں تھی۔ میری فائل میں کسی اور کے پیپر کا کیا کام تھا۔ میں بے اختیار چونک گئی تھی۔ وہ تو سرغوری کے اسائنمنٹ سے ملتی جلتی ہی کوئی چیز تھی۔ میں نے وہ صفحات فائل میں سے نکالے اور اچھی طرح الٹ پلٹ کر ہر طرف سے دیکھا مگر ان پر کہیں بھی کسی کا نام نہیں لکھا تھا۔ باقاعدہ میری فائل میں امیج کیے ہوئے وہ پیپر آخر کس نے رکھے تھے۔ کیا کسی کے پیپر غلطی سے میری فائل میں آگئے، میں نے خود سے پوچھا اور پھر آخر کار مجھے یہی بات مانتی پڑی کہ یہ کسی اور کے پیپر شاید آج لائبریری میں کسی غلط ذہنی کی بنا پر میری فائل میں آگئے ہیں۔ یہ تمام باتیں سوچنے کے بعد جو میں نے ذرا غور و فکر سے ان صفحات کا مطالعہ کیا تو میں مارے خوشی کے اُچھل پڑی۔

سرغوری کے اسائنمنٹ کے بارے میں بڑی مہارت کے ساتھ پوائنٹس درج تھے۔ جو جو باتیں مجھے کنفیوژ کر رہی تھی، وہ سب ایک ایک کر کے ان پوائنٹس کے ذریعے حل ہوتی چلی گئیں اور یہ اسائنمنٹ جس کے بارے میں میرا خیال تھا کہ میں اسے کبھی بنا ہی نہیں سکتی، محض ایک گھنٹے میں مکمل ہو گیا۔ کون ہو گا وہ جینس جس نے اتنی عمدگی سے یہ پوائنٹس تیار کیے ہوں گے، اگر سرتانے ڈھنگ سے یہ باتیں لیکچر میں سمجھا دیتے تو مجھے پریشانی کس بات کی تھی۔ میرا مسئلہ تو حل ہو گیا تھا مگر اب سوال یہ پیدا ہوتا تھا کہ یہ پیپر درحقیقت تھے کس کے۔ جس کسی کے بھی ہوں گے وہ بے چارہ انہیں ڈھونڈتا پھر رہا ہو گا۔ اگلے روز میں نے بڑی شان سے اسائنمنٹ سب مٹ کر وادیا تھا۔ اس واقعے کا ذکر میں نے مریم سے نہیں کیا تھا۔

Executive Students Forum سے Per-budget Seminar کا انعقاد کروایا تھا۔ اپنی کلاس کے دیگر افراد کی طرح میں اور مریم بھی اس میں شرکت کے لیے آڈیٹوریم پہنچے۔ مختلف شعبہ ہائے زندگی سے تعلق رکھنے والے افراد نے اس سلسلے میں اپنے اپنے خیالات کا اظہار کیا تھا۔ IBA کے اسٹوڈنٹس کی نمائندگی ذیشان حیدر نے کی تھی۔ اس کی اسٹیج شان دار تھی۔ میں اس بندے سے اچھی خاصی مرعوب ہو گئی تھی۔ اس بندے کے انداز میں کس قدر شان بے نیازی تھی۔ بلا کا اعتماد تھا، اس کے لہجے میں۔ سیمینار میں شرکت کے بعد جب ہم باہر نکلے تو میں اور مریم اسی کے بارے میں باتیں کر رہے تھے۔

”ٹھیک ہی پراؤڈ ہے یہ بندہ۔ میں بھی اگر اتنی ہی جینس ہوتی پلس یہ کہ اتنی ہی پُر اعتماد اور شان دار شخصیت کی مالک ہوتی تو Proudness میں اس سے بھی دو جو تے آگے ہی ہوتی۔ میں تو کسی سے سیدھے منہ بات ہی نہ کرتی“۔ میرے جملوں پر مریم ہنس پڑی تھی۔

”یار کتنی لگی ہوگی وہ لڑکی جسے اتنا شان دار بندہ پسند کرے گا“۔ میرے لہجے میں اچھا خاصا رشک بلکہ کسی حد تک حسد شامل تھا۔ اس سے

پہلے کہ مریم میری بات کے جواب میں کچھ کہتی، ہمارے بالکل پاس سے اتنبائی تیز قدموں سے ذیشان اور اس کے دونوں دوست گزرتے ہوئے آگے بڑھے تھے..... ایک لمحے کے لیے میں بڑی طرح شرمندہ ہو گئی تھی۔ پتا نہیں ان لوگوں نے ہماری باتیں سنی تھیں کہ نہیں۔

انہیں دنوں فارینہ کی شادی کا ہنگامہ جاگا تو ہم چاروں دوستوں کو دوبارہ سے مل بیٹھنے کا موقع میسر آ گیا۔ اس کی شادی کے چکر میں یونیورسٹی کی بھی دو تین دن کی چھٹی ہو گئی۔ ورنہ اب تک میں بالکل ریگولر جا رہی تھی۔ تین دن کی چھٹیوں کے بعد یونیورسٹی پہنچی تو پتا چلا کہ ان تین دنوں میں میرا کتنا نقصان ہو گیا ہے۔ ڈاکٹر عرفان نے ایک اسائنمنٹ دیا تھا، جس کی آج آخری ڈیٹ تھی۔ مجھے مریم پر شدید غصہ آیا۔ وہ کیا مجھے فون کر کے بتائیں سکتی تھی کہ اسائنمنٹ ملا ہے۔ میں نے اس سے شکوہ کیا تو وہ بڑے آرام سے بولی۔

”سوری یار بس وہ میرے ذہن سے نکل گیا۔ تم ایسا کرو میرا اسائنمنٹ کاپی کر لو“۔ مریم کی اس خود غرضی پر مجھے بے اختیار فارینہ وغیرہ یاد آئی تھیں۔ اس کی خود غرضی اس سے پہلے بھی دو چار بار مجھے فیل ہوئی تھی، مگر میں نظر انداز کر گئی تھی، لیکن آج مجھے اتنبائی غصہ آیا تھا۔ پتا نہیں یہ لڑکیاں ایک دوسرے سے باتیں چھپا کر کس قسم کا طمینان حاصل کرتی ہیں۔ میں اس کی آفر نظر انداز کر کے کلاس سے نکل آئی۔ ڈاکٹر عرفان جیسے سخت گیر استاد سے کسی رحم کی امید ہی نہیں جاسکتی تھی، پھر بھی ایک کوشش کرنے میں کیا حرج ہے، یہ سوچتی میں ان کے آفس میں داخل ہوئی۔ وہ اپنی رعب دار شخصیت سمیت چہرے پر خشونت بھرے تاثرات لیے بیٹھے تھے۔ ان کے سامنے ذیشان حیدر بیٹھا تھا۔ کسی اور کے سامنے ڈانٹ کھانے سے ڈر لگ رہا تھا، مگر اب اندر آ چکی تھی اور وہ مجھے گھور گھور کر دیکھ بھی رہے تھے تو میں چپ چاپ تو نہیں کھڑی رہ سکتی تھی۔ میں نے بڑی مشکلوں سے جھجکتے اکتلتے اپنا مدعا بیان کیا، ظاہر ہے یہ تو کہہ نہیں سکتی تھی کہ میری سبیلی کی شادی تھی، عافیت اسی میں تھی کہ بیماری کا بہانہ کر دیا جائے، مگر وہ بھی ایک جلاو، بڑی بے رحمی سے گویا ہوئے۔

”دیکھیں بی بی اصول، اصول ہوتا ہے۔ جب میں نے کہہ دیا کہ آج لاسٹ ڈیٹ ہے تو ہے۔ اس میں کوئی تبدیلی نہیں ہو سکتی“۔ میں ان کا نکاسا جواب سن کر منہ لٹکائے باہر نکلی۔ اب بیٹھ کر غم منانے کا تو نام ہی نہیں تھا، اس لیے لائبریری چلی آئی۔ یہی سوچا کہ جیسا بھی بنے گا، جمع کروا دوں گی۔ کم سے کم نہ سے ہاں تو ہو جائے گی۔ مجھے لائبریری میں بیٹھے آدھا گھنٹہ ہو گیا تھا اور میں سر جھکائے کام میں مگن بیٹھی تھی۔ ایک ریفرنس بک کی ضرورت پڑی اور میں وہ لانے کے لیے اٹھ گئی۔ کتاب نکال کر واپس اپنی ٹیبل کی طرف آئی تو کسی سے نکرانے لگتا ہے۔ خود کو سنبھالتے ہوئے سامنے دیکھا تو ذیشان نظر آیا۔ غلطی دونوں میں سے کسی کی بھی نہیں تھی، پھر بھی میں نے اخلافاً سوری کہہ دیا، وہ بغیر میری سوری کا جواب دینے آگے بڑھ گیا تھا۔ غصہ تو مجھے ویسے بھی آ رہا تھا، مزید کسراں بدتمیز نے پوری کر دی تھی۔ پتا نہیں نواب کا بچہ خود کو سمجھتا کیا ہے۔ اپنی کرسی سنبھالتے میں اسے دل ہی دل میں گالیاں دے رہی تھی۔ گالیاں دے کر فارغ ہوئی اور اپنی بکس اور فائل کی طرف نظر کر م کی تو میں بے اختیار اچھل کر رہ گئی۔ میری بند فائل کے اوپر تین چارٹل اسکپ اسٹیل ہوئے پیپر ز رکھے ہوئے تھے۔ حسب سابق ان پیپر ز میں میری ساری پریشانیوں کا علاج موجود تھا۔ میں بجائے خوش ہونے کے ڈر گئی۔ کیا کوئی جن بھوت میرے پیچھے پڑ گیا تھا۔ کون تھا جو اس طرح میری مدد کر رہا تھا۔ اس دقت مجھے احساس ہوا کہ اس روز بھی وہ پیپر ز اتفاقاً نہیں بلکہ جان بوجھ کر میری فائل میں رکھے گئے تھے۔

کانی دیر تک میں اپنے آپ سے بیٹھی اُلجھتی رہی، مگر کوئی سراہا تھ نہیں لگا۔ اپنی کلاس کے ہر بندے اور بندے کے بارے میں سوچا مگر مجھے یہ اپنے کسی کلاس فیلو کی حرکت لگ نہیں رہی تھی۔ وہی اس دن کا انداز تھا۔ پورا اسائنمنٹ مختلف مثالوں اور خاص خاص پوائنٹس کے ذریعے واضح کیا گیا تھا۔ جو بھی تھا، یہ بات تو طے شدہ تھی کہ جو کوئی بھی تھا یا تھی آخر ہے تو میرا ہمدردی۔ میں نے ان پیپرز کی مدد سے اسائنمنٹ مکمل کیا اور جمع بھی کروا دیا۔ مریم نے مجھ سے سوری کرنے اور مختلف بہانے بازیاں کرنے کی بہت کوشش کی مگر میرا دل اس کی طرف سے کھٹا ہو چکا تھا۔ اس لیے اس کی معذرتوں کا کوئی بھی جواب دیئے بغیر میں گھر چلی آئی۔ پتا نہیں مجھے لوگوں کو سمجھانا اور..... کرنا کب آئے گا۔ کیا ہو جاتا جو میں بھی مریم کی طرح منافقت کا ثبوت دیتی اور دل میں اس کے لیے کینہ رکھنے کے باوجود بظاہر اس کی معذرت قبول کر لیتی۔ گھر میں تو کوئی ایسا تھا نہیں جس سے میں اپنی یہ پرابلم شیئر کر سکتی۔

آخر کار میں نے نگار کو فون کھڑکایا اور اسے اپنے گمنام ہمدرد کے بارے میں بتایا تو وہ میری پریشانیوں کے جواب میں بجائے پریشان ہونے کے قبضہ لگا کر ہنس پڑی۔

”لگتا ہے، تجھ پر کوئی جن عاشق ہو گیا ہے۔“ میں جتنا پریشان تھی، وہ اتنا ہی اس بات کو انجوائے کر رہی تھی۔ آخر جب میں ناراض ہو کر فون بند کرنے لگی تو وہ سیریس ہوئی۔

”بھئی اس میں پریشان ہونے کی کیا بات ہے، جو بھی کوئی ہے، ہے تو تمہارا دل و شر۔ چلو ایسا کرتے ہیں کل میں تمہارے ڈیپارٹمنٹ آؤں گی اور ہم دونوں مل کر غور کریں گے کہ وہ ہمدرد بندہ ہے کون“ اگلے روز نگار صبح صبح ہی ہمارے ڈیپارٹمنٹ آگئی۔ پہلے تو اس نے کسی ماہر سراغ رساں کی طرح پہلے والے پیپرز اور بعد والے پیپرز میں موجود لکھائی کا تجزیہ کیا۔

”اس میں کوئی شک نہیں کہ دونوں رائٹنگ ایک ہی بندے کی ہیں اور جہاں تک میرا خیال ہے۔ یہ یقیناً کسی لڑکے کی رائٹنگ ہے۔“

”بڑا اکمال کیا۔ اتنی بات تو میں بھی سمجھ چکی ہوں۔“ میں نے جل کر کہا تو وہ امانے بغیر ہنس پڑی۔ پھر اس روز نگار نے سارا دن میرے ساتھ گزارا۔ میری کلاس کے ہر ہر بندے کو بڑے غور و فکر سے جانچا۔ کوریڈور سے گزرتے، لان میں بیٹھے، کیفے ٹیریا میں کولڈ ڈرنک پیتے، وہ ہر بندے کو مشکوک نگاہوں سے گھورتی رہی۔ میں خاموشی سے اس کی جاسوسی ملاحظہ کر رہی تھی۔ سارا دن ساتھ گزار کر جب نگار نے کندھے اچکا کر یہ جملے کہے۔

”سوری یار! میں ناکام ہو گئی۔ مجھے تو کوئی ایک بندہ بھی ایسا نظر نہیں آیا جو تم میں انٹرنلڈ محسوس ہوا ہو، بلکہ آئی ایم سوری ٹو سے کہ تمہیں لڑکوں کے حلقے میں کوئی اتنا خاص جانتا ہوا مجھے محسوس بھی نہیں ہوا۔“ تو میرا دل چاہا کہ اس کا سر پھاڑ دوں۔ سارا دن ریسرچ تو یوں کر رہی تھی جیسے کسی نہ کسی نتیجے پر پہنچ کر ہی دم لے گی۔

نگار نے مدد تو کیا کرنی تھی بس یہ ہوا کہ ان محترمہ کے ہاتھ ایک ٹاپک لگ گیا تھا۔ فوراً ہی فارینہ اور مومو کے بھی گوش گزار کیا گیا۔

”عینا پر کوئی جن عاشق ہو گیا ہے۔ جو ہے بھی بڑا نیک دل اور پڑھا کو۔“ سب نے مل کر میرا اچھا خاصا ریکارڈ لگایا تھا۔ پھر ان دو واقعات

پر ہی بس نہیں ہوا اس کے بعد بھی دو چار مرتبہ اسی قسم کے واقعات پیش آئے۔ کبھی ایسا ہوتا کہ میں لائبریری کوئی بک ایڈیٹر کرانے جاتی اور وہ مجھے وہاں نہیں ملتی۔ واپس کلاس میں پہنچتی تو وہ کتاب میری چیئر پر رکھی ہوتی۔ ڈرنا تو خیر میں نے اب چھوڑ دیا تھا کہ وہ جو کوئی بھی تھا، مجھے نقصان تو ہرگز نہیں پہنچا رہا تھا۔ مگر وہ تھا کون اور آخر سامنے کیوں نہیں آ رہا تھا۔ میں ان دنوں سخت الجھن کا شکار رہنے لگی تھی۔ پہلا سمسٹر ختم ہوا اور امتحانات سے فارغ ہو کر ہم لوگ سیکنڈ سمسٹر میں آ گئے۔

ذیشان حیدر کا گروپ یونیورسٹی سے رخصت ہو چکا تھا۔ میں نے کتنی ہی لڑکیوں کو اس کے لیے آنسو بہاتے دیکھا اور ان کی عقلوں پر ماتم بھی کیا۔ جب وہ کسی کولفٹ نہیں دیتا تھا تو ان لڑکیوں کا یہ حال تھا اگر جو وہ ذرا کسی سے بات کر لیتا تو پتا نہیں کتنی لڑکیاں اس کی جدائی میں اس دار فانی سے کوچ کر گئی ہوتیں۔

ان گزرتے دنوں میں دو دو خوشی کی خبریں آگے پیچھے سننے کو ملی تھیں۔ پہلی خبر تو یہ تھی کہ ہماری مومو خیر سے اماں جان بن گئی تھیں۔ اس کی بیٹی اسی کی طرح کیوٹ تھی اور دوسری خوش خبری یہ تھی کہ نگار کی اپنے تیا ز او کے ساتھ بات طے ہو گئی تھی۔ شادی اس کے ماسٹرز مکمل کرنے کے بعد ہونا قرار پائی تھی۔ ہم سب دوستیں بہت دنوں بعد مومو کی بیٹی کو دیکھنے کے بہانے جمع ہوئے تو وہاں سب ہی کو میری فکر تھی۔ یار اب عینا کے لیے کچھ نہ کچھ سوچنا ہی پڑے گا۔ مسٹرائٹ کا تو کہیں پتا چل نہیں رہا۔ ایسا کرتے ہیں ہم ہی لوگ کوئی اچھا سا بندہ اپنی چندا کے لیے ڈھونڈتے ہیں۔“ فارینہ نے میرے لیے فکر ظاہر کی تھی۔ میں نے جواباً اپنا پسندیدگی کا اظہار کیا تو وہ سب کی سب مجھے ڈانٹنے بیٹھ گئیں۔

”چپ بیٹھو تم تو، گلش خود میں کوئی ہیں نہیں اور شوق ہے پسند کی شادی کا۔ لڑکوں کو تو ایک طرف چھوڑو، اس کی تو وہاں کسی لڑکی تک سے دوستی نہیں ہے۔ ایسے کوئی نہیں تمہیں پسند کرے گا۔ بہتر ہے بڑوں کا کہنا مانو۔ اب دیکھنا میں اپنی عینا کے لیے کیسا شان دار بندہ ڈھونڈتی ہوں۔“ وہ سب کی سب اسی قسم کی باتیں کرتی رہی تھیں اور میں انہیں ایک کان سے سن کر دوسرے سے نکالتی رہی تھی۔

پتا نہیں کیا بات تھی، اب مجھے میری مطلوبہ کتاب چیئر پر رکھی نہیں ملتی تھی۔ اس کٹھنٹس اور نوٹس میری فائلوں میں سے برآمد ہونا بند ہو گئے تھے۔ میں جو اس غیبی امداد کی بڑی حد تک عادی ہو گئی تھی، ایک دم پریشان ہو گئی۔ وہ میرا ناویدہ ہمدرد اور خیر خواہ پتا نہیں ایک دم کہاں غائب ہو گیا تھا۔ میں اس سے ملنا چاہتی تھی۔ اس سے پوچھنا چاہتی تھی کہ وہ میری مدد کیوں کرتا ہے۔ مگر وہ تو ایسا غائب ہوا تھا جیسے کبھی تھا ہی نہیں۔ میرا دل ایک دم ہر چیز سے اچاٹ ہو گیا تھا، یہاں تک کہ پڑھائی اور کتابیں بھی مجھے زہر لگنے لگی تھی۔ یہ محبت کی کون سی قسم ہے، میں نہیں جانتی، مگر مجھے اتنا ضرور پتا ہے کہ وہ جو کوئی بھی ہے اور جیسا بھی ہے میرے لیے وہ دنیا کا سب سے پیارا انسان ہے، جسے میری پرواہ تھی، جو میرا خیال رکھتا تھا، مگر وہ ایک دم آخر چلا کہاں گیا۔

☆

میں ذیشان حیدر ہوں۔ اپنے والدین کا سب سے چھوٹا بیٹا۔ مجھ سے بڑے دنوں بھائیوں کی شادیاں ہو چکی ہیں۔ دنوں بھائی ڈیڈی کے ساتھ مل کر ہمارے بزنس کی دیکھ بھال کرتے ہیں۔ میری ساری ایجوکیشن پاکستان سے باہر ہوئی ہے۔ لندن میں سنٹیئر کیمرج کے بعد میں نے



وہیں BBA میں داخلہ لے لیا۔ گریجویٹیشن کے بعد میرا وہیں سے MBA کرنے کا پروگرام تھا مگر ماما کو اچانک ہی میری یاد زیادہ ہی شدتوں سے آنے لگی تو مجھے ناچار پاکستان لوٹنا پڑا۔ ڈیڈی نے بھی مجھے یہی سمجھایا تھا کہ فی الحال ماما کا دل رکھنے کی خاطر مجھے واپس آ جانا چاہیے۔ بعد میں سال دو سال بعد وہ مجھے دوبارہ میری پسند کی یونیورسٹی میں ایڈمیشن دلوادیں گے۔

کراچی آ کر میں نے IBA میں ایڈمیشن لے لیا اور ساتھ ہی ساتھ ڈیڈی کے آفس بھی جانا شروع کر دیا، تاکہ مجھے یہاں کس طرح کام کیا جاتا ہے، وہ بھی سمجھ میں آ جائے۔ یہاں آنے کے بعد شروع شروع میں مجھے سخت بوریت محسوس ہوتی تھی۔ گو خاور اور اسد جو میرے فرسٹ کزن اور بچپن کے دوست ہیں، بھرپور کہنی دیتے تھے، مگر مجھے پھر بھی ایڈجسٹ کرنے میں دشواری پیش آرہی تھی۔ انہی بورڈوں میں اچانک مجھے وہل گئی۔

مجھے نہیں پتا میں اس کی کس بات سے متاثر ہو کر اس کے بارے میں سوچنے پر مجبور ہوا تھا، مگر یہ بات طے ہے کہ وہ لڑکی مجھے پہلی نظر ہی میں دل و جان سے پسند آ گئی تھی۔ اس روز میں خاور کے ہاں گیا تھا۔ آٹنی سے پتا چلا کہ وہ گھر پر نہیں ہے تو میں سخت بوریت اور ڈپریشن محسوس کرتا رہا۔ خاور کے گھر کے قریب موجود پارک میں چلا آیا۔ یونہی بیٹنج پر بیٹھا میں وقت گزاری کر رہا تھا کہ کچھ نبی فاصلے پر بیٹھی بے فکری سے تہقبہ لگاتی لڑکیوں نے میری توجہ اپنی جانب مبذول کرائی۔ وہ چار لڑکیوں کا گروپ تھا۔ میں یونہی اپنی بوریت دور کرنے کے لیے ان لوگوں کی باتیں سننے لگا۔ اس کے لیے مجھے کوئی خاص کوشش بھی نہیں کرنی پڑی، وہ لوگ اتنا زور زور سے بول رہی تھیں کہ میں کانوں میں انگلیاں ٹھونس کر بھی ان کی گفتگو سن سکتا تھا۔ وہ سب ہی کچھ نہ کچھ بول رہی تھیں، مگر ان کے درمیان بیٹھی وہ ہرے کپڑوں میں ملبوس لڑکی بڑی خاموش بیٹھی تھی۔ پتا نہیں اسے دیکھ کر بے اختیار میرا دل یہ کیوں چاہا کہ وہ بھی کچھ بولے۔ پھر اس کی کسی دوست نے براہ راست اسے مخاطب کر کے کچھ پوچھا تو وہ اپنی اتنی دیر کی خاموشی توڑ کر بڑی ہی مدھر آواز میں انہیں اپنی پسند ناپسند سے آگاہ کرنے لگی۔ وہ اچھی خوش شکل لڑکی تھی۔ کندھوں سے نیچے آتے سلکی بال جنہیں وہ لاپرواہی سے بار بار پیچھے کر رہی تھی، اس کی شخصیت میں چار چاند لگا رہے تھے۔ اس کی آواز بے حد خوب صورت تھی۔ یہ بھی نہیں تھا کہ وہ میری زندگی میں آنے والی پہلی خوب صورت لڑکی تھی۔ بے شمار لڑکیاں میرے آگے پیچھے منڈلاتی ہیں، مگر میں نے کبھی بھی تفریحاً کسی لڑکی کے ساتھ وقت نہیں گزارا۔

میں عورتوں کی عزت کرتا ہوں۔ ایسی لڑکیوں پر مجھے صرف اور صرف ترس آتا ہے جو خود کو اتنا حقیر کر دیتی ہیں اور مردوں کے آگے پیچھے پھرتی ہیں۔ خیر بات ہو رہی تھی اس لڑکی کی جس کا نام تھا عینا۔ اس کی دوستوں ہی کے ذریعے مجھے اس کا نام پتا چلا تھا۔

”میرا دل چاہتا ہے وہ بہت بولڈ ہو، بہت کانفیڈنٹ۔ وہ آئے اور آکر بڑے اعتماد کے ساتھ مجھے شادی کی آفر کرے۔ اس طرح جیسے انکار کا تو کوئی سوال ہی نہیں ہے۔ اس کے ہاتھوں میں سرخ گلابوں کا خوب صورت سا کبے ہو۔ میں وہ کبے قبول کر لوں۔ کیا خوب ہوا اگر وہ ویلنٹائن ڈے ہو۔“ وہ اتنے جذب سے اور اتنی سچائی سے بول رہی تھی کہ میں ایک ننگ اس کی طرف دیکھتا ہی رہا۔ ایک لمحے کے لیے تو میرا دل چاہا کہ ابھی اس کے سامنے جاؤں اور جا کر اسے پروپوز کروں، مگر پھر فوراً ہی خود کو ایسا کرنے سے روکا۔ جب تک وہ لوگ چلی نہیں گئیں میں وہیں بیٹھا رہا۔ زندگی میں پہلی بار تھا کہ مجھے کسی لڑکی نے اتنا متاثر کیا تھا۔ میں اپنی فیلنگ کو خود ہی اچھی طرح سمجھ نہیں پارہا تھا۔ اس روز گھر آ کر یہاں تک کہ رات میں سونے سے پہلے بھی مجھے وقفے وقفے سے اسی کا خیال آتا رہا تو میں خود کو قصداً دوسرے کاموں میں مصروف کر کے اس کی طرف سے دھیان

بنانے کی کوشش کرنے لگا، مگر پھر صرف اسی دن نہیں بلکہ اس کے بعد بھی جب کئی دن گزرنے پر بھی میں اس کے خیال کو اپنے ذہن سے نکال نہیں پایا تو پہلے پہل تو خود پر ہی بہت جھلایا، غصہ آیا۔ آخر ایسا لڑکی میں غیر معمولی تھا ہی کیا کہ میں یوں اس کے بارے میں سوچنے بیٹھ جاؤں۔ اس سے کہیں حسین لڑکیاں میرے خاندان اور فیملی فرینڈز میں موجود تھیں۔ میں تو اس کے بارے میں ڈھنگ سے کچھ جانتا تک نہیں تھا۔ وہ کون تھی، کہاں رہتی تھی، کس فیملی سے تعلق رکھتی تھی، اس کے عادتیں، پسند ناپسند، مجھے کبھی بھی تو معلوم نہیں تھا۔

اپنا یہ عشق مجھے انتہائی احمقانہ محسوس ہو رہا تھا۔ خود سے لڑتے جھگڑتے آخر کار میں نے ہار مان لی تھی اور تسلیم کر لیا تھا کہ وہ جو کوئی بھی تھی اور جیسی بھی تھی اس نے مجھے فتح کر لیا تھا۔ خود سے یہ بات تسلیم کرنے کی دیر تھی، میں فوراً ہی دوبارہ پارک پہنچ گیا۔ اس اُمید پر کہ شاید وہ اس روز کی طرح آج بھی مجھے وہیں پارک میں مل جائے گی، مگر وہ مجھے کہیں نظر نہیں آئی۔ میں نے خود ہی اندازہ لگایا کہ اس کا گھر شاید پارک کے قریب ہی کہیں موجود ہوگا، یہ سوچ کر احمقوں کی طرح وہاں پارک کے پاس کی تمام گلیاں چھان ماریں، مگر اسے نہیں ملنا تھا سو نہیں ملی۔ پھر اسی ایک دن پر موقوف نہیں میں اس کے بعد بھی اکثر شام میں آفس سے واپسی میں پارک کا ایک چکر لگاتا، اس آس پر کہ آج شاید وہ نظر آجائے۔ شکر ہے خاور نے کبھی مجھے یہ بے وقوفانہ کام کرتے رنگے ہاتھوں نہیں پکڑا، ورنہ وہ میرا خوب ہی مذاق اڑاتا۔ میں نے یہ بات کسی سے بھی شیر نہیں کی تھی۔ اپنا یہ قبل مسج کے زمانے کا عشق کسی اور سے بیان کر کے مجھے اپنا مذاق اڑوانے کا ہرگز کوئی شوق نہیں تھا۔ مجھے پہلی مرتبہ کوئی اس طرح اچھا لگا تھا اور میں نے اسے کھو دیا تھا، پھر جب میں اس کی تلاش میں ناکام ہو کر مایوس ہونے ہی لگا تھا کہ وہ مجھے دوبارہ مل گئی۔ میں، خاور، اسد اور سلمان کو ریڈور میں کھڑے باتیں کر رہے تھے، جب میں نے اپنی پشت پر ایک چپکتی، زندگی سے بھرپور آواز سنی۔ میں نے بے اختیار گردن گھما کر پیچھے دیکھا تھا اور میرا دل چاہا تھا کہ اُچھل اُچھل کر اپنی خوشی کا اظہار کروں۔ وہ جسے میں نے کھو دیا تھا، اچانک ہی دوبارہ مل گئی تھی۔ وہ اپنی دوست کے ساتھ مگن باتیں کرتی ہوئی ہمارے پاس سے گزر گئی تھی۔

اس روز یونیورسٹی سے لوٹنے وقت میرے پاس اس کے بارے میں تمام ضروری معلومات موجود تھیں۔ اب مجھے اس کے کھوجانے کا کوئی خوف نہیں تھا۔ اس کا پورا بائیو ڈیٹا میں نے انتہائی خفیہ ذرائع سے حاصل کیا تھا اور اس بات کی بھنک اپنے جگر یاروں کو بھی نہیں پڑنے دی تھی۔ مجھے یونیورسٹی کے اندر پروان چڑھنے والے عشق و عاشقی کے سلسلے کبھی بھی پسند نہیں آئے۔ اسی لیے خاموشی اختیار کیے رکھنے کو ترجیح دی۔ اس کے سامنے اپنی پسندیدگی کا اظہار کرنے کے لیے مجھے کچھ عرصہ اور صبر سے گزارنا تھا۔ میں اپنے فائل سمسٹر کے ختم ہوجانے کا منتظر تھا۔ یوں بھی اب اس کے کھوجانے کا کوئی خوف نہیں تھا۔ روزانہ صرف اس کی ایک جھلک دیکھنے کے لیے میں کسی نہ کسی بہانے اس کی کلاس کے پاس سے گزرا کرتا تھا۔ اسے پتا ہی نہیں ہوگا کہ کوئی اس طرح اس کے پیچھے خوار ہوتا پھر رہا ہے۔ خود سے کیے اس عہد سے کہ جب تک میں یہاں سے MBA کر کے فارغ نہیں ہو جاتا، اس سے کسی قسم کا تعلق استوار نہیں کروں گا، مجھے خود ہی پھر جانا پڑا۔ اس روز وہ لان میں اتنی معصوم سی شکل بنائے بیٹھی تھی کہ مجھے بے اختیار اس پر ترس آ گیا۔ ہم لوگ اس سے کچھ ہی فاصلے پر بیٹھے آج کے لیکچررز ڈسکس کر رہے تھے۔

”اگر میرا فیملی بھی تھرڈ یا فورٹھ سمسٹر میں ہوتا تو میں بھی اپنا سائنٹ آج نہیں بلکہ کل یا پرسوں ہی سب مٹ کر واچکی ہوتی۔“ اپنی کسی

کلاس فیلو سے بڑا جل کر بولی تھی اور اس کی یہ بات سیدھی جا کر میرے دل پر لگی تھی۔ وہ پریشان تھی، مشکل میں تھی اور میں کیا اس قابل بھی نہیں تھا کہ اس کی پریشانی دور کر سکوں۔ خادرا اور اسد نے دو تین مرتبہ مجھے میری بے توجہی پر ٹوکا تو میں نے ان سے طبیعت کی خرابی کا بہانہ کر کے معذرت کی اور کھڑا ہو گیا۔ میری وجہ سے وہ لوگ بھی اٹھ گئے اور گھر جانے کے لیے ہم تینوں ہی پارکنگ کی طرف آ گئے۔ گاڑی کا لاک کھولتے میں نے ایک دم سر پر ہاتھ مار کر کہا۔

”دیکھو ذرا مجھے یاد ہی نہیں رہا، ڈاکٹر شیراز نے مجھے اپنے آفس میں بلایا تھا۔ ایسا کرو تم لوگ نکلو، میں بعد میں آ جاؤں گا۔“ ان لوگوں کو رخصت کر کے میں لائبریری چلا آیا۔ مجھے اندازہ تھا کہ مصیبت کی ماری، دکھاری خاتون یہیں پائی جاتی ہوں گی۔ نوٹس بورڈ سے اسائنمنٹ کے سوالات تو میں پہلے ہی اتار چکا تھا، جس کام کے لیے محترمہ کبھی ایک کتاب اٹھا رہی تھیں، کبھی دوسری، وہ بھی کوئی کام تھا۔ میں نے دس پندرہ منٹ میں اسائنمنٹ میں موجود تمام حل طلب باتوں کو واضح کیا۔ میں چاہتا تو پورا پورا بھی حل کر سکتا تھا، مگر یہ بات مجھے پسند نہیں تھی اور جو بات مجھے ناپسند ہو، وہ میں کسی کے مجبور کرنے پر بھی نہیں کرتا۔ وہ ادھر سے ادھر لائبریری میں ماری ماری پھر رہی تھی۔ اس لیے مجھے وہ صفحات اس کی فائل کے اندر رکھنے میں کوئی دشواری پیش نہیں آئی۔ اس کے فرشتوں کو بھی اس بات کی خبر نہ ہوئی ہوگی۔ اگلے روز اس کی ہنستی مسکراتی شکل دیکھ کر میں نے سکون کا سانس لیا۔ ویسے اتنی ذرا سی بات پر اس کا یوں نینس ہونا مجھے اچھا نہیں لگا تھا، جب بھی کبھی زندگی میں موقع آیا اور ہم ساتھ بیٹھے تو میں اسے اس بات پر ضرور ٹوکوں گا۔ ایک اسائنمنٹ کے پیچھے جو اپنا حشر کر لے اسے اگر کبھی زندگی میں کسی سنگین الجھن کا سامنا کرنا پڑے تو وہ تو پتا نہیں کیا کر ڈالے گی۔ غوری صاحب کے آفس میں اسائنمنٹ جمع کروا کر وہ بڑی خوش اور گردن اکڑائے نکل رہی تھی اور اسے خوش دیکھ کر مجھے بے حد خوشی ہوئی تھی۔ پھر اس روز سیمینار والے دن تو مجھے مزہ ہی آ گیا۔ آخر کار میں محترمہ کو اپرہیس کرنے میں کامیاب ہو ہی گیا تھا۔ گو میں نے ایسی کوئی شعوری کوشش نہیں کی تھی۔ شاید مجھے خود پر ضرورت سے زیادہ اعتماد تھا۔ مجھے کبھی بھی اس بات کی فکر نہیں ہوئی تھی کہ آیا وہ مجھے پسند کرے گی یا نہیں۔ مجھے اپنی تعریف سن کر کبھی بھی اتنی خوشی نہیں ہوئی، جتنی اس روز اس کے منہ سے اپنے لیے توصیفی کلمات سن کر ہوئی تھی۔

”ٹھیک ہی تو پراڈ ڈ ہے یہ بندہ۔ میں بھی اگر اتنی ہی جینٹس ہوتی پلس یہ کہ اتنی ہی ہر اعتماد اور شان دار شخصیت کی مالک ہوتی تو پراڈ ڈنس میں اس سے دو جوتے آگے ہی ہوتی۔ میں تو کسی سے سیدھے منہ بات ہی نہ کرتی۔“ دوسری بہت سی لڑکیوں کی طرح وہ بھی مجھے مغرور سمجھتی تھی۔

”یار کتنی لگی ہوگی وہ لڑکی جسے اتنا شان دار بندہ پسند کرے گا۔“ اس کے اس جملے پر میں جو خادرو وغیرہ کے ساتھ اس سے چند قدم پیچھے ہی چل رہا تھا، بے اختیار مسکرا دیا۔ میرا دل چاہا کہ اس سے کہوں۔

”وہ لگی لڑکی تم ہی ہو جسے اس اتنے شان دار بندے نے پسند کیا ہے۔“ مگر خود پر ضبط کرتا میں خاموشی سے اس کے پاس سے گزر گیا۔ اگلی بار وہ ڈاکٹر عرفان کے کمرے میں حسب معمول پریشان حال داخل ہوئی۔ میں جو اس کی اتنے دنوں کی غیر حاضری پر تشویش میں مبتلا ہونے لگا تھا، اسے سامنے دیکھ کر سکون کا سانس لیا۔ اس کے ساتھ پھر وہی پرانا مسئلہ تھا۔ پتا نہیں اس لڑکی کو بات بے بات پریشان ہونے کا اس قدر شوق کیوں ہے۔

ڈاکٹر عرفان نے ظاہر ہے اسے صاف انکار کر دیا تھا اور وہ منہ لٹکائے وہاں سے چلی گئی تھی۔ میں نے وہیں ڈاکٹر صاحب سے اسائنمنٹ

کے سوالات معلوم کیے اور اٹھ آیا۔ لائبریری میں آیا تو وہ اسی روز کی طرح پریشان حال ہوتی نظر آئی۔ میں اس سے کافی فاصلے پر دوسری ٹیبل پر بیٹھ گیا اور جلدی جلدی اس کے مسائل کا حل نکالنے لگا۔ وہ جیسے ہی اپنی جگہ سے کھڑی ہوئی میں بھی جلدی سے اٹھ گیا اور تیزی سے لاکر وہ صفحات اس کی فائل کے اوپر رکھ دیئے۔ میں صفحات رکھ کر ہٹا ہی تھا کہ وہ ایک دم واپس آگئی۔ شکر تھا کہ اس نے مجھے یہ حرکت کرتے دیکھا نہیں تھا۔ میں جلدی سے لائبریری سے باہر نکل گیا۔ اس کے ایکپریزن میں نے دور ہی سے دیکھ لیے تھے۔ وہ آنکھوں میں حیرانی بھرے ان پیچرز کو تک رہی تھی۔ میں نے اسے حیران پریشان چھوڑ کر اپنی راہ لی تھی۔

اس روز کے بعد میں ہر وقت اس کی آنکھوں میں اُلجھن اور حیرانی دیکھا کرتا تھا۔ پہلے پہل تو میں نے صرف اس کی مدد کے خیال سے ایسا کیا تھا مگر اب میں صرف اس کی وہ اُلجھی ہوئی حیران شکل دیکھنے کے لیے کبھی اس کی فائل میں اسائنمنٹ، کبھی نوٹس اور کبھی اس کی مطلوبہ کتب رکھنے لگا۔ یہ تمام کام میں اتنی چالاکی سے کرتا تھا کہ کسی کو بھی اس کا پتا نہیں چلتا تھا۔ میں نے سوچا تھا جس روز لاسٹ پیپر دے کر فارغ ہوں گا، اس دن محترمہ سے دو بدو گفتگو ہوگی۔ مگر ہوا یہ کہ ڈیڈی نے اچانک ہی مجھ سے بزنس کے کام سے نیکاس جانے کے لیے کہا۔ جس دن میرا آخری پیپر تھا، اسی روز میری روائٹی تھی۔ جانے کی افراتفری اس قدر مچی تھی کہ میں پیپر دے کر سیدھا گھر آ گیا تھا۔ مجھے پتا تھا کہ میں جاتے جاتے ایک بہت ہی ضروری کام ادھورا چھوڑ کر جا رہا ہوں، مگر کیا کرتا ڈیڈی نے سارا پروگرام اتنا اچانک بنایا تھا کہ میں کچھ کر ہی نہیں پایا تھا۔ پھر بھی جانے سے پہلے میں نے نما کے گوش گزار کر دیا تھا کہ انہیں اپنی بہو ڈھونڈنے کی کوئی ضرورت نہیں ہے۔ میں یہ کام خود ہی سرانجام دے چکا ہوں۔ نیکاس میں، مجھے میری توقع کے برخلاف زیادہ ہی وقت لگ گیا۔

پورا ڈیڑھ مہینہ وہاں آفس کے کاموں میں مصروف رہ کر جب میں واپس کر آئی تو مجھ سے زیادہ مہما اس بارے میں ایکسا میڈ تھیں۔ وہ فوراً سے بیشتر عینا کے گھر جانا چاہتی تھیں، میں نے انہیں بڑی مشکلوں سے چند دن رکنے کے لیے آمادہ کیا۔ وہ حیران تھیں کہ مجھے آخر انتظار کس چیز کا ہے۔ اب میں اپنی جھولی بھالی ماما کو یہ تو نہیں بتا سکتا تھا کہ آپ کی ہونے والی بہو سے اپنی پسندیدگی کا اظہار مجھے خود کرنا ہے اور وہ بھی ویلنٹائن ڈے پر۔ اٹھائیس جنوری کو میں واپس آیا تھا اور اب چودہ فروری کا انتہائی بے چینی سے انتظار کر رہا تھا۔

☆

لائبریری میں بیٹھ کر کل ہونے والے ٹیسٹ کی تیاری کرتی میں ہمیشہ ہی کی طرح ارد گرد سے بے نیاز بیٹھی تھی۔ میں تو شاید یونہی پڑھتی رہتی اگر جو اچانک ہی شدید قسم کی بھوک لگنی نہ شروع ہوگئی ہوتی۔ کیفے ٹیریا جانے سے بہتر میں نے یہی سمجھا کہ گھر جا کر می کے ہاتھ کے بنے مزے دار کھانے کھائے جائیں۔ اس لیے اپنی چیزیں سمیٹ کر اور بیگ کندھے پر ڈال کر لائبریری سے نکل آئی۔ آج یونیورسٹی میں بسنت میلہ تھا، اس لیے ہمارا ڈیپارٹمنٹ تقریباً خالی ہی تھا۔ زیادہ تر اسٹوڈنٹس بسنت منانے پہنچے ہوئے تھے۔ کوریڈور میں سامنے سے آتے ڈیٹان حیدر کو دیکھ کر میں ایک لمحے کے لیے چونکی تھی۔ چونکی اس لیے تھی کہ وہ وہاں ہاتھ میں بڑا خوب صورت سا بے اٹھائے چلا آ رہا تھا۔ اس کے ہاتھوں میں پھول دیکھ کر مجھے ایک دم یاد آیا کہ آج کیا تاریخ ہے اور تاریخ یاد آتے ہی خواخواہ میرے ہونٹوں سے ایک سرد آہ برآمد ہوئی تھی۔ میں خاموشی سے چلتی اس کے سامنے

سے گزر جانا چاہتی تھی کہ اس نے مجھے آواز دے کر روک لیا۔

”نعینا!“ میں ایک دم چونک کر رُک گئی تھی۔ اسے میرا نام کیسے معلوم ہوا۔ میں اس کی طرح ڈیپارٹمنٹ کی کریم تو تھی نہیں کہ ہر کوئی مجھے جانتا ہو۔ وہ میری طرف مُسکراتی نظروں سے دیکھ رہا تھا۔ میں نے تو سنا تھا وہ کسی لڑکی سے بات نہیں کرتا اور خود دیکھا بھی تھا، اسے مفروضہ انداز میں چلتے پھرتے۔ پھر وہ مجھ سے کیوں مخاطب تھا۔

”کیسی ہو عینا!“ اس سوال پر میں بے ہوش ہوتے ہوتے بچی۔ میری خیریت یوں دریافت کی جا رہی تھی جیسے کب کے پچھڑے دوست اچانک مل گئے ہوں۔ مارے حیرانی کے میں کوئی جواب بھی نہ دے سکی، صرف اسے ایک ننگ دیکھے جا رہی تھی۔ وہ میری حیرانی سے قطع نظر گہری مسکراہٹ سمیت مجھے دیکھ رہا تھا۔

”میں ذیشان حیدر، تم سے شادی کرنا چاہتا ہوں۔ بولو قبول ہے۔“ اس کے اس جملے پر میں ہونق بنی اس کی طرف دیکھتی رہ گئی۔ یہ ہو کیا رہا تھا میرے ساتھ، میں سمجھ ہی نہیں پا رہی تھی۔ وہ گلہ مستہ میری طرف بڑھائے اس طرح کھڑا تھا جیسے مجھے اسے قبول کرنے میں ہرگز کوئی عار نہ ہوگی۔ آپ کا مطلب کیا ہے اس بات سے۔“ مجھے اس کی بے باکی پر ایک دم ہی شدید قسم کا غصہ آیا تھا۔ کیا میں ایسی گئی گزری تھی کہ کوئی بھی راہ چلتا مجھے شادی کی آفر کرتا پھرے۔

”میں کوئی ایسی ویسی لڑکی نہیں ہوں۔ آپ نے مجھے سمجھا کیا ہے۔“ وہ جواباً تہمت لگا کر ہنس پڑا تھا۔ اس طرح جیسے میں نے کوئی لطفہ سنایا ہے۔ ”آپ نے تو کہا تھا کہ آپ وہ بکے قبول کر لیں گی۔ آج پتا چلا کہ کہنے اور کرنے میں بہت فرق ہوتا ہے۔ دیکھ لیں بندہ بولنا بھی ہے، کانسٹیبل بھی اور آج ویلنٹائن ڈے بھی ہے۔ اب آپ خود ہی اپنی کہی بات سے مکر جائیں گی یہ تو میں سوچ بھی نہیں سکتا تھا۔“ وہ کتنی عجیب سے باتیں کر رہا تھا جس شخص سے میری کبھی سلام دعا بھی نہ ہوئی ہو وہ آئے اور آ کر میری ہی کہی کہی بہت پرانی بات کا حوالہ دے تو ظاہر ہے میں ڈروں گی ہی۔ ”ڈرو نہیں، میں کوئی جن بھوت نہیں ہوں۔“ اس نے میری شکل سے شاید میرے ڈرنے کا پتا چلا لیا تھا۔ اس لیے ہنس کر بولا۔

”ویسے آج کل تمہارے اسائنمنٹ پایہ تکمیل تک کس طرح پہنچتے ہیں۔ سنا ہے کوئی جن تم پر عاشق ہو گیا تھا۔“ وہ بڑے شرارتی انداز میں بولا تھا اور اچانک ہی میرے اتنے دنوں کی الجھنوں کا خاتمہ بھی ہو گیا تھا۔ تو وہ گنم نام ہمدرد ذیشان تھا، مگر تعجب کی بات یہ تھی کہ مجھے کبھی ایسا فیصل کیوں نہیں ہوا کہ وہ شخص ذیشان ہے۔ کیا میں اتنی خوش قسمت تھی کہ جس شخص کے پیچھے ایک زمانہ پڑا تھا، وہ میرے بارے میں سوچتا تھا۔ وہ مجھے مزید حیران ہونے کا موقع دیئے بغیر بولا۔

”کب سے ہاتھ بڑھائے کھڑا ہوں۔ اب تو اسے ایکسپٹ کر لو۔“ اور میں نے بلا تامل وہ بکے پکڑ لیا تھا۔ اپنی اس بے اختیاری پر اگلے ہی پل میں سخت شرمندہ ہوئی تھی اور میرا سرخ پڑتا چہرہ دیکھ کر وہ بے اختیار ہنس پڑا تھا۔ میں اس سے بہت سی باتوں کی وضاحت چاہتی تھی مگر اس وقت سوائے بے وقوفوں کی طرح شرمانے کے اور کچھ کیا ہی نہیں جا رہا تھا۔

”مجھے پتا ہے تم مجھ سے بہت سی باتیں جانتا چاہتی ہو۔ انشاء اللہ وقت آنے پر وہ ساری باتیں کریں گے۔ اس وقت تو میں صرف یہ پھول

تمہیں دینے آیا تھا۔ آج شام میں میری ماما اور ڈیڈی تمہارے گھر آئیں گے۔ اوکے بائے۔ وہ مجھے مزید کچھ بھی کہنے کا موقع دئے بغیر جا چکا تھا اور اب ان سرخ گلابوں کو ہاتھ میں تھامے جیسے میں کسی اور ہی دنیا میں پہنچ گئی تھی۔ آج صبح میں نے سوچا بھی نہیں تھا کہ آج کا دن میری زندگی میں خوشیوں کے انمول خزانے لانے والا ہے۔ کیا واقعی بعض لمبے قبولیت کے ہوتے ہیں۔ ان میں جو مانگا جائے وہ ضرور ملتا ہے۔ میری زندگی میں بھی وہ لمحہ شاید قبولیت ہی کا تھا۔ جو کچھ میں چاہتی تھی، وہ سب مجھے میرے رب نے دے دیا تھا۔ میں جیسے زمین پر نہیں چل رہی تھی، بلکہ ہواؤں میں اڑ رہی تھی۔ اپنا آپ بڑا پیارا لگ رہا تھا۔ اب کا موسم بہار واقعی میری زندگی میں بہاریں لے آیا تھا۔ مجھے گھر پہنچنے کی ایک دم جلدی تھی۔ ابھی گھر جا کر مومو، فارینا اور نگار کو آج کا یہ اہم ترین واقعہ سنانا ہے..... اور سب سے اہم بات شام میں آنے والے مہمانوں کے استقبال کی تیاریاں بھی تو کرنی ہیں



## ختم شد

پاک، سوسائٹی ڈاٹ کام آپکو تمام ڈائجسٹ ناولز اور عمران سیریز بالکل مفت پڑھنے کے ساتھ ڈائریکٹ ڈاؤن لوڈ لنک کے ساتھ ڈاؤن لوڈ کرنے کی سہولت دیتا ہے۔ اب آپ کسی بھی ناول پر بننے والا ڈرامہ آن لائن دیکھنے کے ساتھ ڈائریکٹ ڈاؤن لوڈ لنک سے ڈاؤن لوڈ بھی کر سکتے ہیں۔

For more details kindly visit  
<http://www.paksociety.com>